

Il-Ġurnal Uffiċjali

L 178

tal-Unjoni Ewropea



Edizzjoni bil-Malti

Legiżlazzjoni

Volum 53

13 ta' Lulju 2010

Werrej

II Atti mhux legiżlattivi

REGOLAMENTI

- ★ **Regolament ta' implimentazzjoni tal-Kunsill (UE) Nru 610/2010 tat-12 ta' Lulju 2010 li jimplimenta l-Artikolu 2(3) tar-Regolament (KE) Nru 2580/2001 dwar miżuri restrittivi speċifiċi diretti kontra ċerti persuni u entitajiet bil-ghan li jiġi miġġieled it-terroriżmu u li jhassar ir-Regolament ta' Implimentazzjoni (UE) Nru 1285/2009** 1
- ★ **Regolament tal-Kummissjoni (UE) Nru 611/2010 tat-12 ta' Lulju 2010 li japprova emendi minuri fl-ispeċifikazzjoni ta' denominazzjoni elenkata fir-reġistru tad-denominazzjonijiet protetti tal-orġini u tal-indikazzjonijiet ġeografici protetti [Basilico Genovese (DPO)]** 5
- ★ **Regolament tal-Kummissjoni (UE) Nru 612/2010 tat-12 ta' Lulju 2010 li jdahhal denominazzjoni fir-reġistru tad-denominazzjonijiet protetti tal-orġini u tal-indikazzjonijiet ġeografici protetti [Fasola korczyńska (IGP)]** 11
- ★ **Regolament tal-Kummissjoni (UE) Nru 613/2010 tat-12 ta' Lulju 2010 li jdahhal denominazzjoni fir-reġistru tad-denominazzjonijiet protetti tal-orġini u tal-indikazzjonijiet ġeografici protetti [Miód kurpiowski (IGP)]** 13
- Regolament tal-Kummissjoni (UE) Nru 614/2010 tat-12 ta' Lulju 2010 li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u ħaxix 15

Prezz: 3 EUR

(Ikompili fil-paġna ta' wara)

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

DEĊIŻJONIJIET

2010/385/UE:

- ★ **Deciżjoni tal-Kunsill tal-24 ta' Ġunju 2010 dwar il-konklużjoni tal-Istatut tal-Aġenzija Internazzjonali għall-Energija Rinnovabbli (IRENA) mill-Unjoni Ewropea** 17
- ★ **Deciżjoni tal-Kunsill 2010/386/PESK tat-12 ta' Lulju 2010 li taġġorna l-lista ta' persuni, gruppi u entitajiet suġġetti għall-Artikoli 2, 3 u 4 tal-Pożizzjoni Komuni 2001/931/PESK dwar l-applikazzjoni ta' miżuri speċifiċi fil-għieda kontra t-terroriżmu** 28

2010/387/UE:

- ★ **Deciżjoni tal-Kummissjoni tat-12 ta' Lulju 2010 li temenda d-Deciżjoni 2008/630/KE dwar miżuri ta' emerġenza li japplikaw għall-krustaċji importati mill-Bangladexx u li huma mahsuba għall-konsum mill-bniedem** (*notifikata bid-dokument numru C(2010) 4739*) ⁽¹⁾..... 31



⁽¹⁾ Test b'relevanza għaż-ŻEE

II

(Atti mhux leġislattivi)

REGOLAMENTI

REGOLAMENT TA' IMPLIMENTAZZJONI TAL-KUNSILL (UE) Nru 610/2010

tat-12 ta' Lulju 2010

li jimplimenta l-Artikolu 2(3) tar-Regolament (KE) Nru 2580/2001 dwar miżuri restrittivi speċifiċi diretti kontra ċerti persuni u entitajiet bil-ghan li jiġi miġġieled it-terroriżmu u li jhassar ir-Regolament ta' Implimentazzjoni (UE) Nru 1285/2009

IL-KUNSILL TAL-UNJONI EWROPEA,

Wara li kkunsidra r-Regolament tal-Kunsill (KE) Nru 2580/2001 tas-27 ta' Diċembru 2001 dwar miżuri restrittivi speċifiċi diretti kontra ċerti persuni u entitajiet bil-ghan li jiġi miġġieled it-terroriżmu⁽¹⁾, u b'mod partikolari l-Artikolu 2(3) tiegħu,

Billi:

- (1) Fit-22 ta' Diċembru 2009, il-Kunsill adotta r-Regolament ta' Implimentazzjoni (UE) Nru 1285/2009 li jimplimenta l-Artikolu 2(3) tar-Regolament (KE) Nru 2580/2001⁽²⁾, li jistabbilixxi lista aġġornata ta' persuni, gruppi u entitajiet li għalihom japplika r-Regolament (KE) Nru 2580/2001.
- (2) Il-Kunsill ipprova lil kull persuna, grupp u entità li għalihom dan kien possibbli fil-prattika b'dikjarazzjonijiet ta' raġunijiet fejn fisser għaliex huma kienu elenkati fir-Regolament (UE) Nru 1285/2009. Fil-każ ta' żewġ persuni, inghatat dikjarazzjoni emendata ta' raġunijiet f'April 2010.
- (3) B'avviż ippubblikat f'Il-Ġurnal Uffiċjali tal-Unjoni Ewropea⁽³⁾, il-Kunsill informa lill-persuni, gruppi u entitajiet elenkati fir-Regolament ta' Implimentazzjoni (UE) Nru 1285/2009 li hu ddecieda li jzommhom fuq il-lista. Il-Kunsill informa wkoll lill-persuni, gruppi u entitajiet ikkonċernati li kien possibbli li tintalab dikjarazzjoni ta' raġunijiet tal-Kunsill għall-inklużjoni tagħhom fil-lista fejn din ma kinitx diġà giet ikkomunikata lillhom. Fil-każ ta' żewġ gruppi, saret disponibbli f'April 2010 dikjarazzjoni emendata ta' raġunijiet⁽⁴⁾.

- (4) Il-Kunsill għamel reviżjoni kompleta tal-lista ta' persuni, gruppi u entitajiet li għalihom japplika r-Regolament (KE) Nru 2580/2001, kif mehtieg mill-Artikolu 2(3) ta' dak ir-Regolament. Meta għamel din, huwa ha kont ta' osservazzjonijiet ipprezentati lill-Kunsill minn daww ikkonċernati.
- (5) Il-Kunsill ikkonkluda li m'għadx hemm raġunijiet biex ċerti persuni jinżammu fuq il-lista ta' persuni, gruppi u entitajiet li għaliha japplika r-Regolament (KE) Nru 2580/2001.
- (6) Il-Kunsill ikkonkluda li bl-eċċezzjoni tal-gruppi msemmija fil-premessa (5), il-persuni, gruppi u entitajiet l-oħra elenkati fl-Anness ma' dan ir-Regolament kienu involuti f'atti terroristiċi fis-sens tal-Artikolu 1(2) u (3) tal-Pożizzjoni Komuni tal-Kunsill 2001/931/PESK tas-27 ta' Diċembru 2001 dwar l-applikazzjoni ta' miżuri speċifiċi fil-ġlieda kontra t-terroriżmu⁽⁵⁾, li ttiehdet deċiżjoni fir-rigward tagħhom minn awtorità kompetenti fis-sens tal-Artikolu 1(4) ta' dik il-Pożizzjoni Komuni, u li huma għandhom ikomplu jkunu suġġetti għall-miżuri restrittivi speċifiċi previsti fir-Regolament (KE) Nru 2580/2001.
- (7) Il-lista ta' persuni, gruppi u entitajiet li għalihom japplika r-Regolament (KE) Nru 2580/2001 għandha tiġi aġġornata kif mehtieg.

ADOTTA DAN IR-REGOLAMENT:

Artikolu 1

Il-lista prevista fl-Artikolu 2(3) tar-Regolament (KE) Nru 2580/2001 għandha tinbidel bil-lista li tinsab fl-Anness ma' dan ir-Regolament.

⁽¹⁾ ĠU L 344, 28.12.2001, p. 70 (MT: Edizzjoni Speċjali, Kap 18, Vol 1, p. 207).

⁽²⁾ ĠU L 346, 23.12.2009, p. 39.

⁽³⁾ ĠU C 315, 23.12.2009, p. 11.

⁽⁴⁾ ĠU C 108, 28.4.2010, p. 8.

⁽⁵⁾ ĠU L 344, 28.12.2001, p. 93.

Artikolu 2

Ir-Regolament ta' Implimentazzjoni (UE) Nru 1285/2009 huwa b'dan imhassar.

Artikolu 3

Dan ir-Regolament għandu jidhol fis-seħh fil-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Lulju 2010.

Għall-Kunsill

Il-President

S. LARUELLE

ANNEX

LISTA TA' PERSUNI, GRUPPI U ENTITAJIET IMSEMMIJA FL-ARTIKOLU 1

1. PERSUNI

1. ABOU, Rabah Naami (maghruf ukoll bhala Naami Hamza; maghruf ukoll bhala Mihoubi Faycal; maghruf ukoll bhala Fella Ahmed; maghruf ukoll bhala Dafri R mi Lahdi) imwieled fl-1.2.1966 f'Algeri (l-Algerija) (Membru ta' "al-Takfir" u "al-Hijra")
2. ABOUD, Maisi (maghruf ukoll bhala l-Abderrahmane Svizzeru) imwieled fis- 17.10.1964 f'Algeri (l-Algerija) (Membru ta' "al-Takfir" u "al-Hijra")
3. AL-MUGHASSIL, Ahmad Ibrahim (maghruf ukoll bhala ABU OMRAN; maghruf ukoll bhala AL-MUGHASSIL, Ahmed Ibrahim) imwieled fis-26.6.1967 f'Qatif-Bab al Shamal (Arabja Sawdita); cittadin tal-Arabja Sawdita
4. AL-NASSER, Abdelkarim Hussein Mohamed, imwieled f'Al Ihsa (l-Arabja Sawdita); cittadin ta' Arabja Sawdita
5. AL YACCOUB, Ibrahim Salih Mohammed, imwieled fis-16.10.1966 f'Tarut, l-Arabja Sawdita; cittadin tal-Arabja Sawdita
6. ARIOUA, Kamel (maghruf ukoll bhala Lamine Kamel) imwieled fit-18.8.1969 f'Kostantin (l-Algerija) (Membru ta' "al-Takfir" u "al-Hijra")
7. ASLI, Mohamed (maghruf ukoll bhala Dahmane Mohamed) imwieled fit-13.5.1975 f'Ain Taya (l-Algerija) (Membru ta' "al-Takfir" u "al-Hijra")
8. ASLI, Rabah imwieled fit-13.5.1975 f'Ain Taya (l-Algerija) (Membru ta' "al-Takfir" u "al-Hijra")
9. ATWA, Ali (maghruf ukoll bhala BOUSLIM, Ammar Mansour; maghruf ukoll bhala SALIM, Hassan Rostom), il-Libanu, imwieled fl-1960 fil-Libanu; cittadin tal-Libanu
10. BOUYERI, Mohammed (maghruf ukoll bhala Abu ZUBAIR; maghruf ukoll bhala SOBIAR; maghruf ukoll bhala Abu ZOUBAIR), imwieled fit-8.3.1978 f'Amsterdam (l-Olanda) (Membru tal-"Hofstadgroep")
11. DARIB, Noureddine (maghruf ukoll bhala Carreto; maghruf ukoll bhala Zitoun Mourad) imwieled fl-1.2.1972 fl-Algerija (Membru ta' "al-Takfir" u "al-Hijra")
12. DJABALI, Abderrahmane (maghruf ukoll bhala Touil) imwieled fl-1.6.1970 fl- Algerija (Membru ta' "al-Takfir" u "al-Hijra")
13. EL FATMI, Noureddine (maghruf ukoll bhala Nouriddin EL FATMI; maghruf ukoll bhala Nouriddine EL FATMI; maghruf ukoll bhala Noureddine EL FATMI; maghruf ukoll bhala Abu AL KA'E KA'E; maghruf ukoll bhala Abu QAE QAE; maghruf ukoll bhala FOUAD; maghruf ukoll bhala FZAD; maghruf ukoll bhala Nabil EL FATMI; maghruf ukoll bhala Ben MOHAMMED; maghruf ukoll bhala Ben Mohand BEN LARBI; maghruf ukoll bhala Ben Driss Muhand IBN LARBI; maghruf ukoll bhala Abu TAHAR; maghruf ukoll bhala EGGIE), imwieled fil-15.8.1982 f'Midar (il-Marokk), Nru tal-passaport (il-Marokk) N829139 (Membru tal-"Hofstadgroep")
14. EL-HOORIE, Ali Saed Bin Ali (maghruf ukoll bhala AL-HOURI, Ali Saed Bin Ali; maghruf ukoll bhala EL-HOURI, Ali Saed Bin Ali) imwieled fl-10.7.1965 jew il- 11.7.1965 f'El Dibabiya, (l-Arabja Sawdita); cittadin tal-Arabja Sawdita
15. FAHAS, Sofiane Yacine, imwiela fl-10.9.1971 f'Algeri (l-Algerija) (Membru ta' "al-Takfir" u "al-Hijra")
16. IZZ-AL-DIN, Hasan (maghruf ukoll bhala GARBAYA, AHMED; maghruf ukoll bhala SA-ID; maghruf ukoll bhala SALWWAN, Samir), il-Libanu, imwieled fl-1963 fil- Libanu, cittadin tal-Libanu
17. MOHAMMED, Khalid Shaikh (maghruf ukoll bhala ALI, Salem; maghruf ukoll bhala BIN KHALID, Fahd Bin Adballah; maghruf ukoll bhala HENIN, Ashraf Refaat Nabith; maghruf ukoll bhala WADOOD, Khalid Adbul) imwieled fl-14.4.1965 jew fl-1.3.1964 fil-Pakistan, passaport Nru 488555
18. MOKTARI, Fateh (maghruf ukoll bhala Ferdi Omar) imwieled fis-26.12.1974 f'Hussein Dey (l-Algerija) (Membru ta' "al-Takfir" u "al-Hijra")
19. NOUARA, Farid imwieled fil-25.11.1973 f'Algeri (l-Algerija) (Membru ta' "al-Takfir" u "al-Hijra")
20. RESSOUS, Hoari (maghruf ukoll bhala Hallasa Farid) imwieled fil-11.9.1968 f'Algeri (l-Algerija) (Membru ta' "al-Takfir" u "al-Hijra")
21. SEDKAoui, Noureddine (maghruf ukoll bhala Nounou) imwieled fit-23.6.1963 f'Algeri (l-Algerija) (Membru ta' "al-Takfir" u "al-Hijra")
22. SELMANI, Abdelghani (maghruf ukoll bhala Gano) imwieled fl-14.6.1974 f'Algeri (l- Algerija) (Membru ta' "al-Takfir" u "al-Hijra")
23. SENOUCI, Sofiane imwiela fil-15.4.1971 f'Hussein Dey (l-Algerija) (Membru ta' "al-Takfir" u "al-Hijra")
24. TINGUALI, Mohammed (maghruf ukoll bhala Mouh di Kouba) imwieled fil- 21.4.1964 fi Blida (l-Algerija) (Membru ta' "al-Takfir" u "al-Hijra")
25. WALTERS, Jason Theodore James (maghruf ukoll bhala Abdullah; maghruf ukoll bhala David), imwieled fis-6.3.1985 f'Amersfoort (l-Olanda), Nru tal-passaport (l- Olanda) NE8146378 (Membru tal-"Hofstadgroep")

2. GRUPPI U ENTITAJIJIET

1. L-Organizzazzjoni Abu Nidal ("ANO"), (magħrufa ukoll bħala l-"Kunsill Rivoluzzjonarju ta' Fatah", il-"Brigati Rivoluzzjonarji Gharab", "Settembru l- Iswed", u l-"Organizzazzjoni Rivoluzzjonarja tal-Musulmani Soċjalisti")
 2. "Il-Brigata tal-Martri ta' Al-Aqsa"
 3. "Al-Aqsa e.V."
 4. "Al-Takfir" u "Al-Hijra"
 5. "Aum Shinrikyo" (magħruf ukoll bħala "AUM", magħruf ukoll bħala "Aum Verita Suprema", magħruf ukoll bħala "Aleph")
 6. "Babbar Khalsa"
 7. Il-"Partit Komunista tal-Filippini", inkluż "l-Armata l-Ġdida tal-Poplu" - "NPA", il-Filippini
 8. "Gama'a al-Islamiyya" ("Grupp Islamiku"), (magħruf ukoll bħala "Al-Gama'a al-Islamiyya" - "IG") "İslami Büyük Doğu Akıncılar Cephesi" "IBDA-C"(Il-Front Kbir Islamiku tal- Ġellieda tal-Lvant)
 9. "İslami Büyük Doğu Akıncılar Cephesi" – "IBDA-C" ("Great Islamic Eastern Warriors Front")
 10. "Hamas" (inkluż "Hamas-Izz al-Din al-Qassem")
 11. "Hizbul Mujahideen" ("HM")
 12. "Hofstadgroep"
 13. Il-"Fondazzjoni ta' l-Art Imqaddsa għas-Soljev u l-Iżvilupp"
 14. Il-"Federazzjoni Internazzjonali taż-Żgħażaġh Sikh" ("ISYF")
 15. Il-"Forza Khalistan Zindabad" ("KZF")
 16. Il-"Partit tal-Haddiema tal-Kurdistan" ("PKK"), (magħruf ukoll bħala "KADEK"; magħruf ukoll bħala "KONGRA-GEL")
 17. "Tigri għal-Liberazzjoni ta' Tamil Eelam" ("LTTE")
 18. L-"Armata għal-Liberazzjoni Nazzjonali" ("Ejército de Liberación Nacional")
 19. Il-"Jihad Islamika Palestinjana" ("PIJ")
 20. Il-"Front Popolari għal-Liberazzjoni tal-Palestina" ("PFLP")
 21. Il-"Front Popolari għal-Liberazzjoni tal-Palestina – Kmand Ġenerali", (magħruf ukoll bħala "PFLP – Kmand Ġenerali")
 22. "Fuerzas armadas revolucionarias de Colombia" "Il-Forzi Armati Rivoluzzjonarji tal-Kolombja" ("FARC")
 23. "Devrimci Halk Kurtuluş Partisi-Cephesi" "L-Armata/Il-Front/Il-Partit Rivoluzzjonarju/a għal-Liberazzjoni tal-Poplu" ("DHKP/C"), (magħruf ukoll bħala "Devrimci Sol" ("Xellug Rivoluzzjonarju"), "Dev Sol")
 24. It-"Triq li Tiddi" (SL) ("Sendero Luminoso")
 25. "Stichting Al Aqsa" (magħruf ukoll bħala "Stichting Al Aqsa Nederland", magħruf ukoll bħala "Al Aqsa Nederland")
 26. "TAK" - "Teyrbazen Azadiya Kurdistan", magħruf ukoll bħala l-"Kurdistan Freedom Falcons", il-"Kurdistan Freedom Hawks"
 27. Il-"Forzi/Grupp Magħqud(a) għad-Difiza Legittima tal-Kolombja" ("AUC") ("Autodefensas Unidas de Colombia")
-

REGOLAMENT TAL-KUMMISSJONI (UE) Nru 611/2010

tat-12 ta' Lulju 2010

li japprova emendi minuri fl-ispeċifikazzjoni ta' denominazzjoni elenkata fir-reġistru tad-denominazzjonijiet protetti tal-orijini u tal-indikazzjonijiet ġeografici protetti [Basilico Genovese (DPO)]

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 510/2006 tal-20 ta' Marzu 2006 dwar il-protezzjoni tal-indikazzjonijiet ġeografici u d-denominazzjonijiet tal-orijini għall-prodotti agrikoli u l-oġġetti tal-ikel ⁽¹⁾, u b'mod partikolari t-tieni sentenza tal-Artikolu 9(2) tiegħu,

Billi:

- (1) Skont l-ewwel subparagrafu tal-Artikolu 9(1) tar-Regolament (KE) Nru 510/2006, u skont l-Artikolu 17(2) tal-istess Regolament, il-Kummissjoni eżaminat it-talba tal-Italja għall-approvazzjoni ta' emendi fl-ispeċifikazzjoni tad-denominazzjoni protetta tal-orijini "Basilico Genovese", irreġistrata bir-Regolament tal-Kummissjoni (KE) Nru 2400/96 ⁽²⁾, kif emendat bir-Regolament (KE) Nru 1623/2005 ⁽³⁾.
- (2) L-ghan tat-talba huwa li tiġi emendata l-ispeċifikazzjoni billi tiddaħhal dispożizzjoni li ttipprevedi t-twaħħil tal-logo tad-denominazzjoni "Basilico Genovese" fuq l-imballaġġ tal-prodott. Ix-xbieha u l-ispeċifikazzjonijiet grafiċi tal-logo huma deskritti.

- (3) Il-Kummissjoni eżaminat l-emenda kkonċernata u kkonkludiet li hija ġġustifikata. Billi din hija emenda minuri skont l-Artikolu 9 tar-Regolament (KE) Nru 510/2006, il-Kummissjoni tista' tapprovaha minghajr rikors għall-proċedura stipulata fl-Artikoli 5, 6 u 7 tal-istess Regolament,

ADOTTAT DAN IR-REGOLAMENT:

Artikolu 1

L-ispeċifikazzjoni tad-denominazzjoni protetta tal-orijini "Basilico Genovese" hija b'dan emendata skont l-Anness I għal dan ir-Regolament.

Artikolu 2

Id-dokument uniku aġġornat jidher fl-Anness II għal dan ir-Regolament.

Artikolu 3

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Lulju 2010.

Għall-Kummissjoni

Il-President

José Manuel BARROSO

⁽¹⁾ ĠU L 93, 31.3.2006, p. 12.

⁽²⁾ ĠU L 327, 18.12.1996, p. 11.

⁽³⁾ ĠU L 259, 5.10.2005, p. 15.

ANNEX I

Fl-ispeċifikazzjoni tad-denominazzjoni tal-origini protetta “Basilico Genovese” hija approvata l-emenda li ġejja:

Fl-Artikolu 8 “Ippakkjar”, għandu jiżdied t-test li ġej:

“L-imballaġġ maħsub sabiex jintuża għall-bukketti separati jew fil-każ tal-pakketti għandu jkun magħmul minn materjal li jikkonforma mal-istandards fis-seħh u għandu jġib l-isem ‘BASILICO GENOVESE D.P.O.’ u s-simbolu Komunitarju tad-DPO, kif ukoll il-marka kompluta tal-intrapriża u l-logo tal-prodott li huwa deskritt hawn taht. Id-daqs u l-pożizzjoni tal-marka tal-intrapriża għandhom ikunu evidenti biżżejjed b’rabta mas-simbolu Komunitarju tad-DPO u tal-logo tal-prodott.

Il-logo li jidentifika d-DPO ‘Basilico Genovese’ jikkonsisti f’forma ċirkolari tal-istess daqs b’has-simbolu Komunitarju tad-DPO, li fih tidher il-kitba shiha ‘BASILICO GENOVESE’ u l-akronimu ‘D.O.P’ fiċ-ċentru.

It-tliet elementi li juru l-karatteristiċi tal-prodott huma dawn li ġejjin:

- ix-xemx (bl-isfar), simbolu tal-vitalità, element bażiku u essenzjali fil-kultivazzjoniet kollha;
- ir-reġjun tal-Liguria (bil-blu), territorju tal-produzzjoni, rikk, fertili u jmiss mal-baħar;
- il-habaq (bl-ahdar), li jfakkar il-karattru naturali, l-awtenticità u l-kwalità tal-prodott li jibbenefika mid-DPO.

Ix-xbieha tista’ tintuża ukoll b’kulur wieħed.

It-tipa użata għal-kitba hija Arial Black skura bl-istess kulur blu użat fix-xbieha tar-reġjun tal-Liguria. Id-daqs tat-tipa użata għandu jkun ta’ 6 pt. fil-każ tal-kitba ‘Basilico Geneovese’ u għad-‘D.O.P’ dan għandu jkun ta’ 6,5pt.



ANNEX II

DOKUMENT UNIKU

Ir-Regolament tal-Kunsill (KE) Nru 510/2006 dwar il-protezzjoni tal-indikazzjonijiet ġeografici u d-denominazzjonijiet tal-origini għall-prodotti agrikoli u l-oġġetti tal-ikel

“BASILICO GENOVESE”

Nru tal-KE: IT-PDO-0105-0194-30.6.2009

IGP () DPO (X)

1. Isem:

“Basilico Genovese”

2. Stat membru jew pajjiż terz:

L-Italja

3. Deskrizzjoni tal-prodott agrikolu jew tal-oġġett tal-ikel:

3.1. Tip ta' prodott

Il-klassi 1.6. Frott, ħaxix u ċereali, friski jew ipproċessati

3.2. Deskrizzjoni tal-prodott li għalih japplika l-isem fil-punt 1

Id-denominazzjoni protetta tal-origini “Basilico Genovese” tirreferi għall-pjanta shiha friska, miksuba miż-żerriegħa tal-ispeċi *Ocimum Basilicum* L, tal-ekotipi jew tas-selezzjonijiet awtoktoni. Il-pjanta għandha tippreżenta l-karatteristiki li ġejjin:

— pjanta ta' għoli li jvarja minn medju għal għoli ħafna, ta' għamla li tinfirex jew ċilindrika mat-tkabbir,

— id-densità tal-weraq tiġi kklassifikata bħala intermedja (medja-baxxa, medja, medja-twila),

— weraq b'forma ellittika,

— il-forma tal-werqa tkun imbuzzata u mingħajr pizzi fit-tarf/fit pizzi jew ftiit li xejn,

— weraq ċatt jew konvess,

— assenza totali tal-aroma tal-nagħniegħ,

— fwieħa qawwija u karatteristika.

3.3. Materja prima (għall-prodotti pproċessati biss)

—

3.4. Għalf (għall-prodotti li ġejjin mill-annimali biss)

—

3.5. Fażijiet speċifiċi tal-produzzjoni li għandhom isiru fiż-żona ġeografika identifikata

Il-“Basilico Genovese” għandu jitkabbar mgħotti jew fil-beraħ, fil-limiti taż-żona ġeografika tal-produzzjoni.

3.6. Regoli speċifiċi għat-tqattigħ, għall-ħakk, għall-ippakkjar, eċċ.

Sabiex jiġu ppriservati l-karatteristiki tal-prodott, li huwa fragili ħafna u faċli li jinxf, l-ippakkjar tal-“Basilico Genovese” għandu jsehh fiż-żona tal-produzzjoni.

Il-habaq li jinhareġ fis-suq frisk għandu jkun ippakkjat f'bukketti ta' mill-inqas żewġ pari ta' weraq reali, u l-iktar erba' pari ta' weraq reali. Bukkett wiehed jikkonsisti f'minn 3 sa 10 pjanti shah bl-għerūq b'kollox. Jiġi ppakkjat separatament f'karta addattata għall-oġġetti tal-ikel li jkun fiha t-tikketta tad-DPO. Il-bukketti l-kbar jagħmlu parti mill-kategorija tal-“qatta” u jikkonsistu fi kwantità li hija ekwivalenti għall-għadd tal-pjanti li jinsabu f'għaxar (10) bukketti żgħar.

Il-habaq li jkun mahsub li jintuza fl-ipproċessar artiġjanali u/jew industrijali jikkonsisti fi pjanti shah li jkun fihom massimu ta' erba' pari ta' weraq reali.

L-imballaġġ għandu jkun magħmul minn materjal li huwa konformi mal-istandards fis-seħh u għandhu jgħib il-logo tad-DPO u l-marka shiha tal-intrapriża.

3.7. Regoli speċifiki għat-tikkettar

L-imballaġġ mahsub sabiex jintuza għall-bukketti separati jew fil-każ tal-pakketti għandu jkun magħmul minn materjal li jikkonforma mal-istandards fis-seħh u għandu jgħib l-isem "BASILICO GENOVESE D.O.P." u s-simbolu Komunitarju tad-DPO, kif ukoll il-marka shiha tal-intrapriża u l-logo tal-prodott li huwa deskritt hawn taht. Id-daqs u l-pożizzjoni tal-marka tal-intrapriża għandhom ikunu evidenti biżżejjed b'rabta mas-simbolu Komunitarju tad-DPO u tal-logo tal-prodott.

Il-logo li jidentifika d-DPO "Basilico Genovese" jikkonsisti f'forma ċirkolari tal-istess daqs bħas-simbolu Komunitarju tad-DPO, li fih tidher il-kitba shiha "BASILICO GENOVESE" u l-akronimu "D.O.P." fiċ-ċentru.

It-tliet elementi li juru l-karatteristiċi tal-prodott huma dawn li ġejjin:

- Ix-xemx (bl-isfar), simbolu tal-vitalità, element bażiku u essenzjali fil-kultivazzjonijiet kollha,
- ir-reġjun tal-Liguria (bil-blu), territorju tal-produzzjoni, rikk, fertili u jmiss mal-baħar,
- il-habaq (bl-aħdar), li jfakkar il-karattru naturali, l-awtenticità u l-kwalità tal-prodott li jibbenefika mid-DPO.

Ix-xbieha tista' tintuza wkoll b'kulur wiehed.

It-tipa użata għal-kitba hija Arial Black skura bl-istess blu użat fix-xbieha tar-reġjun tal-Liguria. Id-daqs tat-tipa użata għandu jkun ta' 6 pt. fil-każ tal-kitba "Basilico Geneovese" u għad-"D.O.P" dan għandu jkun ta' 6,5pt.



PANTONE 368
(unio oolor
pantone de
agglungere)

Cyano 65
Magenta 0
Yellow 100
Black 0



PANTONE 109
(utilizzato per
la denominazione
di origine protetta)

Cyano 0
Magenta 10
Yellow 90
Black 0



BLU REFLEX
(utilizzato per
la denominazione
di origine protetta)

Cyano 100
Magenta 80
Yellow 0
Black 0

4. Definizzjoni konċiża taż-żona ġeografika:

Iż-żona ġeografika tal-produzzjoni tal-“Basilico Genovese” hija ddelimitata mill-kosta tal-baħar Tirren u mit-territorju amministrattiv tar-reġjun tal-Liguria u l-linja li tifred l-ilmiġiet.

5. Rabta maż-żona ġeografika:

5.1. Speċifiċità taż-żona ġeografika

Il-hamrija u l-klima taż-żona tal-Liguria jiffavorixxu l-kultivazzjoni tal-habaq. L-ambjent huwa kkaratterizzat minn mikroklima favorevoli għall-kultura tal-habaq, u din hija r-riżultat tal-kumbinazzjoni oriġinali u tal-influenza reċiproka ta' fatturi abjotiċi (xemx, temperatura, l-ilma, id-dawl, ir-riħ) u bjotiċi (organizmi tal-annimali u l-pjanti), li jinsabu f'din iż-żona. Il-karatteristiċi tal-hamrija huma fattur li jillimita l-għażla tal-kultivazzjoni; xi tibdiliet żgħir li jsiru fin-natura fiżika tal-hamrija huma kompatibbli mal-kultivazzjoni tal-habaq u huma kkawżati biss mill-kundizzjonijiet imposti mit-tekniki partikolari tal-qutgh, li għandu jsir mingħajr ma ssir ħsara lill-pjanti. Il-possibbiltà ta' tibdil fil-hamrija huwa fattur importanti fil-ġestjoni tal-kultivazzjoni: dan jista' jsolvi ċerti problemi żgħir tad-drenaġġ u li huma identifikati sew, minkejja li dan ma jidherx li jaffettwa t-tipiċità tal-prodott finali. Il-tibdil fit-temperaturi jinfluwenza direttament kemm l-għażla tal-kultivazzjonijiet, kif ukoll ir-riżorsi idriċi u l-kwalità tal-ilma, id-dawl u r-riħ. Is-sitwazzjoni ġeografika tat-territorju tal-Liguria tiffavorixxi l-kultivazzjoni ta' din l-ispeċi; fil-fatt, l-assi ewlenija tiegħu ssegwi l-paralleli tad-dinja, u dan jippermetti li l-kultivazzjonijiet ikunu esposti għal sığhat twal għad-dawl tax-xemx, anke fix-xitwa; minhabba li qiegħed iħares lejn in-Nofsinhar, dan it-territorju jibbenefika kemm mill-protezzjoni kontra l-irjiegħ keshin tat-Tramuntana, mill-Lvant u mill-Punent, minhabba l-forma partikolari ta' qaws li għandu, kif ukoll mill-effett regolatorju tat-temperatura tal-baħar.

Il-kundizzjonijiet klimatiki tal-Liguria, ikkaratterizzati minn dawl qawwi anke fix-xitwa, minn temperaturi li rarament jinżlu inqas minn 10 °C u mill-fluss kontinwu ta' arja moderata mill-baħar, flimkien mal-karatteristiċi fiżiċi u kimiċi tal-hamrija, mal-kapaċità tat-teknika u mat-tradizzjonijiet tal-agrikultura huma propju dak li jwassal sabiex jinholoq prodott finali li jiddistingwi ruhu mill-aromi li ma jinstabu mkien iktar bl-istess intensità f'habaq prodott f'żoni oħra.

Minkejja li l-arja klimatika tal-Liguria tixbah lil dik tan-naha ta' isfel tar-reġjun tal-Lazio u l-Campania, u minkejja l-fatt li l-orijini tal-hamrija li fuqha jitkabbar il-habaq hija l-istess bħal dik tal-Piemonte, il-Piemonte huwa kkaratterizzat minn klima tipikament kontinentali filwaqt li l-orijini tal-hamrija taċ-ċentru tal-Italja hija differenti minn dik tal-Liguria. Minhabba f'hekk, il-kumbinazzjoni tal-klima u tal-hamrija mal-kultivazzjoni prattikata mill-bidwi tal-Liguria hija unika u oriġinali.

Fil-pubblikazzjonijiet annwali Taljani dwar l-agrikultura u dokumenti oħrajn li waslulna, din ir-realtà hija deskritta bi peċizzjoni kbira u b'interess qawwi: dawn huma prova tal-importanza ta' dawn il-kultivazzjonijiet għall-ekonomija reġjonali. Illum il-gurnata, il-habaq għadu jirrappreżenta parti imprtanti mir-realtà agrikola tal-kultivazzjoni fit-territorju tal-Liguria. Il-“Basilico Genovese” huwa prodott ta' din il-kumbinazzjoni unika tat-territorju, l-ambjent u l-kultivazzjoni.

5.2. Speċifiċità tal-prodott

Il-karatteristiċi tal-“Basilico Genovese”, b'toghma li hija nieqsa għal kollox mir-riħa tan-nagħniegħ, il-fwieha pjaċevoli u qawwija hafna, kif ukoll il-kulur delikat tal-weraq, huma r-riżultat tal-kundizzjonijiet tal-hamrija u tal-klima tal-Liguria.

Għalkemm il-habaq jirrappreżenta biss kultivazzjoni “minuri” fl-iskala nazzjonali u internazzjonali, fuq livell reġjonali, il-habaq huwa sors ta' dħul importanti għal għadd ta' intrapriżi agrikoli li jikkultivawh fis-serer matul is-sena kollha u fil-beraħ matul is-sajf. Sa mis-snin 20 u 30 tas-seklu l-ieħor, f'Finale Ligure, kienu jinżammu fieri u wirjiet internazzjonali tal-frott u l-ħxejjex, fejn il-prodotti kkultivati fis-serer mir-reġjun kollu, anke dawk tal-habaq, kienu jirċievu l-aqwa premijijiet.

Meta wieħed iqqabbel il-pjanti tal-habaq tal-Liguria ma' dawk ta' oriġini differenti, ir-rendiment taż-żejt essenzjali tal-habaq li huwa ġej mill-Liguria huwa kompletament differenti minn dak ta' habaq li ġej minn reġjuni oħra: dan ir-rendiment jiżdied b'mod statistikament sinifikattiv meta mqabbel mal-habaq ikkultivat matul iċ-ċiklu tal-kultivazzjoni tal-Liguria ma' dak prodott fiż-żoni l-oħra tal-Italja.

Il-kompożizzjoni tal-istess żejt essenzjali hija differenti, f'termini ta' proporzjon bejn is-sustanzi differenti, b'tali mod li jagħtih aroma kompletament differenti.

Wieħed faċilment jista' jidentifika l-habaq ikkultivat matul iċ-ċiklu kollu tal-kultivazzjoni fil-Liguria minn iehor ikkultivat bnadi oħra.

Meta wieħed iqis is-sustanzi preżenti fil-maġġoranza jew dawk li l-preżenza tagħhom tista' tikkundizzjona, anke f'dożi żgħir hafna, l-aroma finali tal-weraq tal-habaq, id-differenza bejn l-habaq ikkultivat fil-Liguria u dak ikkultivat fi bnadi toħroġ b'mod ċar. Il-karatteristiċi u l-aroma tal-“Basilico Genovese”, kif ukoll il-proprietajiet kwalitattivi tiegħu ma jistgħu jiġu minn imkien hlief mir-reġjun ta' Liguria. Il-habaq ikkultivat fil-Piemonte jew f'reġjuni oħra li jmissu mal-Liguria huwa kkaratterizzat minn aroma ta' nagħniegħ filwaqt li dak ikkultivat fiż-żoni li jinsabu iktar lejn in-Nofsinhar huwa hafna inqas fin.

Il-“Basilico Genovese” min-naha l-oħra huwa kultivazzjoni delikata li mill-ewwel tingharaf mir-riha qawwija u persistenti, min-nuqqas totali tar-riha tan-nagħniegħ, kif ukoll minhabba l-kulur delikat tal-weraq li jibqa' l-istess anke wara li l-prodott jiġi pproċessat. Dawn il-karatteristiċi huma tipiċi u kostanti fil-produzzjonijiet kollha miksbin fiż-żona tal-produzzjoni definita fl-ispeċifikazzjoni.

5.3. *Rabta kawżali bejn iż-żona ġeografika u l-kwalità jew il-karatteristiċi tal-prodott (għad-DOP) jew il-kwalità speċifika, ir-reputazzjoni jew karatteristiċi oħra tal-prodott (għall-IĠP)*

Il-habaq jikkostitwixxi wahda mill-iktar kultivazzjonijiet rappreżentattivi u l-iktar tipiċi tal-Liguria, huwa simbolu tar-riċetti b'toġhmiet antiki, li jirriżultaw mill-kumbinazzjoni unika tat-territorju, l-ambjent u l-kultivazzjoni.

F'dawn l-aħħar snin, il-kultivazzjoni tiegħu li tmur lura għal hafna sekli, saret popolari b'mod li ma għandux precedent. Dan hu dovut kemm għal fatt li l-konsumatur Taljan, u mhux hu biss, sar dejjem iktar japprezza l-aromi li jtejbju it-toġhmiet fit-tisjir, kif ukoll minhabba li l-“Basilico Genovese” juri l-kwalità, is-sempliċità u l-karattru tipiku tar-reġjun u tal-kultivazzjoni tiegħu.

In-nukleu oriġinali tal-produzzjoni kien limitat għaž-żona ġeografika ta' Genova. Minhabba li l-kundizzjonijiet dejjem iktar favorevoli għall-konsum fuq skala kbira tal-habaq maħsub għal preparazzjoni ta' għadd ta' riċetti u għall-famuż pesto, iż-żona tal-produzzjoni giet estiża uhađet b'mod uniformi l-kosta kollha tat-territorju tal-Liguria.

Miż-żona ta' madwar Genova, iż-żona tal-produzzjoni estendiet kemm lejn il-Lvant kif ukoll lejn il-Punent, u b'hekk it-territorju tal-Liguria sar iż-żona ideali sabiex jinkiseb prodott b'karatteristiċi partikolari tipiċi.

It-reġjun kollu tal-Liguria huwa ddedikat kollu kemm hu għall-produzzjoni tal-habaq minhabba li l-karatteristiċi ambjentali, kulturali u umani jagħtu kemm lill-prodott frisk kif ukoll lil dak ipproċessat, il-karattru uniku u magħruf u rikonoxxut mid-dinja kollha.

Il-habaq huwa effettivament speċi influwenzata hafna mill-ambjent tal-kultivazzjoni tiegħu. Din hija r-raġuni għaliex il-habaq ikkultivat fil-Liguria jiddistingwi ruħu minn kwalità omoġenja, skont il-post tal-kultivazzjoni (fis-serra jew fil-beraħ) skont it-teknika tal-kultivazzjoni u t-trasformazzjoni fl-aħħar taċ-ċiklu tal-produzzjoni.

It-tahlita tal-karatteristiċi tal-hamrija, ir-raġġi tax-xemx kif ukoll il-klima partikolarment moderata tar-reġjun, biż-żiffa helwa tal-baħar għandhom rwol ewlieni u jagħtu karatteristika unika lil din iż-żona ta' produzzjoni.

F'dan ir-reġjun b'edukazzjoni eċċezzjonali ġew żviluppati hiliet tekniċi speċifiċi sabiex jittejbju l-karatteristiċi naturali tal-prodott u jassigurawlu livell għoli u kostanti ta' kwalità irrispettivament mill-istaġun tal-kultivazzjoni.

Il-kapaċità tal-bdiewa tal-lokal ma tinkludix biss it-teknika tal-kultivazzjoni imma tinkludi wkoll il-faži li ssegwi tal-ippakkjar u tippermetti li jiġi evitat kull tibdil fl-ispeċifikazzjonijiet tal-prodott, li johloq armonija perfetta bejn it-tradizzjoni u l-innovazzjoni (applikazzjoni ta' sistemi integrali u bijoloġiċi ta' protezzjoni mill-pesti).

Referenza għall-pubblikazzjoni tal-ispeċifikazzjoni:

L-amministrazzjoni preżenti nediet il-proċedura nazzjonali ta' oġġezzjoni bil-pubblikazzjoni tal-proposta għar-rikonoxximent tad-denominazzjoni protetta tal-oġġini “Basilico Genovese” fil-*Gazzetta Ufficiale della Repubblica Italiana* nru 108 tat-12.5.2009.

It-test shiħ tal-ispeċifikazzjoni tal-prodott jinsab fuq dan is-sit tal-Internet: www.politicheagricole.it/DocumentiPubblicazioni/Search_Documenti_Elenco.htm?txtTipoDocumento=Disciplinare%20in%20esame%20UE&txtDocArgomento=Prodotti%20di%20Qualit%20E0>Prodotti%20Dop,%20Igp%20e%20Stg

billi wieħed jidhol direttament fil-paġna ewlenija tas-sit tal-Ministeru tal-politiki agrikoli alimentari u forestali (www.politicheagricole.it) u jikklikkja fuq “Prodotti di Qualità” (fuq ix-xellug tal-iskrin) u mbağħad fuq “Disciplinari di Produzione all'esame dell'UE (Reg. CE 510/2006)” (Speċifikazzjoni għall-eżami tal-UE (ir-Regolament (KE) Nru 510/2006)).

REGOLAMENT TAL-KUMMISSJONI (UE) Nru 612/2010**tat-12 ta' Lulju 2010****li jdahhal denominazzjoni fir-reġistru tad-denominazzjonijiet protetti tal-orijini u tal-indikazzjonijiet ġeografici protetti [Fasola korczyńska (IGP)]**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 510/2006 tal-20 ta' Marzu 2006 dwar il-protezzjoni tal-indikazzjonijiet ġeografici u d-denominazzjonijiet tal-orijini għall-prodotti agrikoli u l-oġġetti tal-ikel ⁽¹⁾, u b'mod partikolari l-ewwel subparagrafu tal-Artikolu 7(4) tiegħu,

Billi:

- (1) Skont l-ewwel subparagrafu tal-Artikolu 6(2) tar-Regolament (KE) Nru 510/2006, it-talba li għamlet il-Polonja biex id-denominazzjoni "Fasola korczyńska" tiddaħhal fir-reġistru giet ippubblikata f'Il-Ġurnal Uffiċjali tal-Unjoni Ewropea ⁽²⁾.

- (2) Ladarba li ma kien hemm ebda oġġezzjoni mibgħuta lill-Kummissjoni skont l-Artikolu 7 tar-Regolament (KE) Nru 510/2006, din id-denominazzjoni għandha għalhekk tidhol fir-reġistru,

ADOTTAT DAN IR-REGOLAMENT:

Artikolu 1

Id-denominazzjoni msemmija fl-Anness għal dan ir-Regolament b'dan qed tiddaħhal fir-reġistru.

Artikolu 2

Dan ir-Regolament għandu jidhol fis-seħh fl-ghoxrin jum ta' wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Lulju 2010.

*Għall-Kummissjoni**Il-President*

José Manuel BARROSO

⁽¹⁾ ĠU L 93, 31.3.2006, p. 12.⁽²⁾ ĠU C 271, 12.11.2009, p. 20.

ANNEX

Prodotti agricoli maħsuba għall-ikel mill-bniedem elenkati fl-Anness I għat-Trattat:

Klassi 1.6. Frott, ħxejjex u ċereali, friski jew ipproċessati

IL-POLONJA

Fasola korczyńska (IGP)

REGOLAMENT TAL-KUMMISSJONI (UE) Nru 613/2010

tat-12 ta' Lulju 2010

li jdahhal denominazzjoni fir-reġistru tad-denominazzjonijiet protetti tal-orijini u tal-indikazzjonijiet ġeografiċi protetti [Miód kurpiowski (IGP)]

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 510/2006 tal-20 ta' Marzu 2006 dwar il-protezzjoni tal-indikazzjonijiet ġeografiċi u d-denominazzjonijiet tal-orijini għall-prodotti agrikoli u l-oġġetti tal-ikel ⁽¹⁾, u b'mod partikolari l-ewwel subparagrafu tal-Artikolu 7(4) tiegħu,

Billi:

- (1) Skont l-ewwel subparagrafu tal-Artikolu 6(2) tar-Regolament (KE) Nru 510/2006, it-talba mill-Polonja biex id-denominazzjoni "Miód kurpiowski" tiddahhal fir-reġistru giet ippubblikata f'Il-Ġurnal Uffiċjali tal-Unjoni Ewropea ⁽²⁾.

- (2) Ladarba li ma kien hemm ebda oġġezzjoni mibgħuta lill-Kummissjoni skont l-Artikolu 7 tar-Regolament (KE) Nru 510/2006, din id-denominazzjoni għandha għalhekk tidhol fir-reġistru,

ADOTTAT DAN IR-REGOLAMENT:

Artikolu 1

Id-denominazzjoni msemmija fl-Anness għal dan ir-Regolament b'dan qed tiddahhal fir-reġistru.

Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Lulju 2010.

*Għall-Kummissjoni**Il-President*

José Manuel BARROSO

⁽¹⁾ ĠU L 93, 31.3.2006, p. 12.

⁽²⁾ ĠU C 260, 30.10.2009, p. 38.

ANNEX

Prodotti agricoli maħsuba għall-ikel mill-bniedem elenkati fl-Anness I għat-Trattat:

Klassi 1.4. Prodotti oħra ta' oriġini mill-annimali (bajd, għasel, prodotti tal-halib għajr il-butir, eċċ.)

IL-POLONJA

Miód kurpiowski (IGP)

REGOLAMENT TAL-KUMMISSJONI (UE) Nru 614/2010**tat-12 ta' Lulju 2010****li jistabbilixxi l-valuri fissi tal-importazzjoni għad-determinazzjoni tal-prezz ta' dhul ta' ċertu frott u haxix**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) ⁽¹⁾,Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Diċembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u hxejjex ⁽²⁾, u b'mod partikolari l-Artikolu 138(1) tiegħu,

Billi:

Fl-applikazzjoni tal-konklużjonijiet tan-negozjati kummerċjali multilaterali taċ-Ċiklu tal-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi tal-importazzjoni minn pajjiżi terzi, għall-prodotti u għall-perjodi msemminjati fl-Anness XV, it-Taqsima A tar-Regolament imsemmi,

ADOTTAT DAN IR-REGOLAMENT:

Artikolu 1

Il-valuri fissi tal-importazzjoni msemminja fl-Artikolu 138 tar-Regolament (KE) Nru 1580/2007 huma stipulati fl-Anness għal dan ir-Regolament.

Artikolu 2

Dan ir-Regolament għandu jidher fis-sehh fit-13 ta' Lulju 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Lulju 2010.

*Għall-Kummissjoni,
fisem il-President,*

Jean-Luc DEMARTY

Direttur Ġenerali għall-Agrikoltura u l-Iżvilupp Rurali⁽¹⁾ ĠU L 299, 16.11.2007, p. 1.⁽²⁾ ĠU L 350, 31.12.2007, p. 1.

ANNEX

il-valuri fissi tal-importazzjoni għad-determinazzjoni tal-prezz ta' dħul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss tal-importazzjoni
0702 00 00	MK	50,7
	TR	41,0
	ZZ	45,9
0707 00 05	MK	41,0
	TR	120,5
	ZZ	80,8
0709 90 70	TR	85,0
	ZZ	85,0
0805 50 10	AR	96,6
	TR	111,6
	UY	89,5
	ZA	78,6
	ZZ	94,1
0808 10 80	AR	93,7
	BR	61,2
	CA	119,1
	CL	91,9
	CN	58,1
	NZ	116,3
	US	115,0
	UY	116,3
	ZA	93,9
	ZZ	96,2
0808 20 50	AR	82,3
	CL	121,6
	NZ	141,4
	ZA	109,5
	ZZ	113,7
0809 10 00	TR	204,4
	ZZ	204,4
0809 20 95	TR	290,7
	US	509,9
	ZZ	400,3
0809 30	AR	130,0
	TR	160,1
	ZZ	145,1
0809 40 05	IL	131,9
	TR	156,2
	ZZ	144,1

⁽¹⁾ In-nomenklatura tal-pajjiżi ffixxata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini ohra".

DEĊIŻJONIJIET

DEĊIŻJONI TAL-KUNSILL

tal-24 ta' Ġunju 2010

dwar il-konklużjoni tal-Istatut tal-Aġenzija Internazzjonali għall-Enerġija Rinnovabbli (IRENA) mill-Unjoni Ewropea

(2010/385/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 194(2) u l-Artikolu 218(6)(a) tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-kunsens tal-Parlament Ewropew,

Billi

- (1) Skont id-Deċiżjoni tal-Kunsill tad-19 ta' Ottubru 2009, l-Istatut tal-Aġenzija Internazzjonali għall-Enerġija Rinnovabbli (IRENA) ⁽¹⁾ (minn issa "l-Istatut") gie ffirmat fisem il-Komunità Ewropea fit-23 ta' Novembru 2009.
- (2) B'konsegwenza tad-dhul fis-sehh tat-Trattat ta' Lisbona fl-1 ta' Diċembru 2009, l-Unjoni Ewropea issostitwiet u ssuċċediet lill-Komunità Ewropea.
- (3) Huwa xieraq għall-Unjoni li tikkonkludi l-Istatut.
- (4) Kemm l-Unjoni kif ukoll l-Istati Membri tagħha għandhom kompetenzi fl-oqsma koperti mill-Istatut.
- (5) L-Artikolu VI.C tal-Istatut jipprevedi li l-organizzazzjonijiet reġjonali u intergovernattivi għall-integrazzjoni ekonomika li jsiru membri tal-Aġenzija Internazzjonali għall-Enerġija Rinnovabbli (minn issa "IRENA") jiddikjaraw safejn għandha tasal il-kompetenza tagħhom fir-rigward tal-materji rregolati mill-Istatut.
- (6) Għalhekk, l-Unjoni għandha tadotta t-tali dikjarazzjoni tal-kompetenzi.
- (7) L-Unjoni għandha thallas kontribuzzjoni annwali lill-IRENA prevista mill-Programm Ewropew għall-Enerġija Intelligenti ("IEE"),

ADOTTA DIN ID-DEĊIŻJONI:

Artikolu 1

1. Id-Dikjarazzjoni tal-kompetenzi hija b'dan adottata fisem l-Unjoni u t-test tagħha huwa mehmuz ma' din id-Deċiżjoni.
2. L-Istatut tal-Aġenzija Internazzjonali għall-Enerġija Rinnovabbli (IRENA) (minn issa mssejjah "l-Istatut"), huwa b'dan approvat fisem l-Unjoni u t-test tiegħu huwa mehmuz ma' din id-Deċiżjoni.

Artikolu 2

1. Il-President tal-Kunsill huwa b'dan awtorizzat jahtar il-persuna(i) awtorizzata(i) biex tiddepożita/jiddepożitaw l-istrument tar-ratifikazzjoni, fisem l-Unjoni, mal-Gvern tar-Repubblika Federali tal-Germanja bħala depożitarju tal-Istatut f'konformità mal-Artikolu XIX u l-Artikolu XX.A tal-Istatut sabiex jesprimi l-kunsens tal-Unjoni li tkun marbuta bih.
2. Il-President tal-Kunsill huwa b'dan awtorizzat jahtar il-persuna(i) awtorizzata(i) biex tiddepożita/jiddepożitaw, fisem l-Unjoni, id-Dikjarazzjoni tal-kompetenzi li tinsab fl-Anness I, f'konformità mal-Artikolu VI.C tal-Istatut.

Artikolu 3

L-Unjoni għandha thallas kontribuzzjoni annwali lill-Aġenzija Internazzjonali għall-Enerġija Rinnovabbli.

Artikolu 4

Din id-Deċiżjoni għandha tidhol fis-sehh fil-jum tal-adozzjoni tagħha.

Magħmul fil-Lussemburgu, l-24 ta' Ġunju 2010.

Għall-Kunsill

Il-President

J. BLANCO LÓPEZ

⁽¹⁾ Id-Dikjarazzjoni tal-Konferenza rigward il-verżjonijiet awtentiċi tal-Istatut tiffirma parti integrali mill-Istatut.

ANNEX

Dikjarazzjoni tal-kompetenzi

1. L-Artikolu VI.C. tal-Istatut jipprevedi li l-istrument ta' ratifikazzjoni jew ta' adeżjoni ta' organizzazzjoni reġjonali u intergovernattiva għall-integrazzjoni ekonomika għandu jkollu dikjarazzjoni tal-punt safejn għandhom jaslu l-kompetenzi tiegħu fir-rigward tal-materji rregolati mill-Istatut.
 2. Waqt li jiġi rikonoxxut l-istatus tal-Unjoni Ewropea bħala membru, bħala regola ġenerali, l-Istati Membri tal-Unjoni Ewropea għandhom il-kompetenza fuq punti tal-aġenda li jittrattaw materji ta' organizzazzjoni (pereżempju kwistjonijiet legali jew baġitarji) u kwistjonijiet ta' proċedura (pereżempju elezzjoni ta' presidenti, adozzjoni tal-aġenda, adozzjoni ta' rapporti).
 3. Konformement mat-Trattat dwar il-Funzjonament tal-Unjoni Ewropea, l-Unjoni u l-Istati Membri għandhom kompetenzi fil-qasam tal-enerġija rinnovabbli kif ġej:
 - l-Unjoni għandha l-kompetenza esklużiva fejn dispożizzjoni tal-istatut tal-IRENA jew att li jimplementa dak l-istatut ikun meħtieġ biex jippermetti lill-Unjoni teżercita l-kompetenza interna tagħha jew safejn id-dispożizzjonijiet ta' att tal-Unjoni jistabbilixxu regoli komuni li jistgħu jiġu affettwati jew il-kamp ta' applikazzjoni tagħhom jiġi mibdul minn dispożizzjonijiet tal-Istatut tal-IRENA jew minn att adottat b'implimentazzjoni tiegħu;
 - safejn jeżistu regoli komuni iżda li la huma affettwati u lanqas ma l-kamp ta' applikazzjoni tagħhom mhu mibdul, b'mod partikolari f'każijiet ta' dispożizzjonijiet tal-Unjoni li jistabbilixxu biss standards minimi, l-Istati Membri għandhom kompetenza, minghajr preġudizzju għall-kompetenza tal-Unjoni li taġixxi f'dan il-qasam;
 - l-Istati Membri jibqgħu unikament kompetenti f'materji taħt l-istatut tal-IRENA fir-rigward ta' liema l-Unjoni ma adottatx regoli komuni.
- Il-lista ta' atti tal-Unjoni ta' hawn taħt turi il-punt safejn l-Unjoni eżercitat il-kompetenza interna tagħha f'dan il-qasam f'konformità mat-Trattat dwar il-Funzjonament tal-Unjoni Ewropea. Il-punt safejn twassal il-kompetenza tal-Unjoni li tirriżulta minn dawn l-atti għandu jkun iġvalutat b'referenza għad-dispożizzjonijiet preċiżi ta' kull miżura, u b'mod partikolari l-punt safejn dawn id-dispożizzjonijiet jistabbilixxu regoli komuni, u, għall-finijiet tad-determinazzjoni tal-eżistenza ta' kompetenza esklużiva tal-Unjoni, il-punt safejn dawn ir-regoli komuni huma affettwati jew il-kamp ta' applikazzjoni tiegħu mibdul mid-dispożizzjonijiet tal-istatut tal-IRENA jew minn att adottat b'implimentazzjoni tiegħu.
- Id-Direttiva 2001/77/KE tal-Parlament Ewropew u tal-Kunsill tas-27 ta' Settembru 2001 dwar il-promozzjoni ta' elettriku prodott minn sorsi ta' enerġija rinnovabbli fis-suq intern tal-elettriku (ĠU L 283, 27.10.2001, p. 33);
 - Id-Direttiva 2003/30/KE tal-Parlament Ewropew u tal-Kunsill tat-8 ta' Mejju 2003 dwar il-promozzjoni tal-użu tal-bijokarburanti jew karburanti ohra rinnovabbli għat-trasport (ĠU L 123, 17.5.2003, p. 42);
 - Id-Direttiva 2009/28/KE tal-Parlament Ewropew u tal-Kunsill tat-23 ta' April 2009 dwar il-promozzjoni tal-użu tal-enerġija minn sorsi rinnovabbli u li temenda u sussegwentement tħassar id-Direttivi 2001/77/KE u 2003/30/KE (ĠU L 140, 5.6.2009, p. 16).
4. L-eżerċizzju tal-kompetenzi li l-Istati Membri tal-Unjoni ttrasferew lill-Unjoni skont it-Trattati huwa, min-natura tiegħu, soġġett għal bdil kontinwu. L-Unjoni Ewropea għalhekk tirriżerva d-dritt li taġġusta din id-Dikjarazzjoni.

**Statut tal-Aġenzija Internazzjonali għall-Enerġija Rinnovabbli
(IRENA)**

Il-PARTIJET għal dan l-Istatut,

XEWQANA li jippromwovu l-adozzjoni u l-użu wiesgħa u akbar tal-enerġija rinnovabbli bil-ħsieb ta' żvilupp sostenibbli,

ISPIRATI mit-twelmin sod tagħhom fl-opportunitajiet kbar li toffri l-enerġija rinnovabbli biex jiġu indirizzati u gradwalment imtaffija l-problemi ta' sigurtà tal-enerġija u l-prezzijiet mhux stabbli tal-enerġija,

KONVINTI mir-rwol ewlieni li l-enerġija rinovabbli jista' jkollha fit-tnaqqis tal-konċentrazzjonijiet tal-gassijiet serra fl-atmosfera, biex b'hekk tikkontribwixxi għall-istabbilizzazzjoni tas-sistema tal-klima, u tippermetti transizzjoni sostenibbli, sigura u li ssehh b'mod moderat u għaqli lejn ekonomija b'karbonju baxx,

XEWQANA li jrawmu l-impatt pozittiv li t-teknoloġiji tal-enerġija rinovabbli jista' jkollhom fuq it-tkabbir ekonomiku sostenibbli u l-holqien ta' impjiegi,

MOTIVATI mill-potenzjal enormi tal-enerġija rinovabbli fl-ghoti ta' aċċess deċentralizzat għall-enerġija, b'mod partikolari fil-pajjiżi li qed jiżviluppaw, u aċċess għall-enerġija lil reġjuni u gzejjer iżolati u mbiegħda,

IMHASSBA dwar l-implikazzjonijiet negattivi serji li l-użu tal-fjuwils fossili u l-użu ineffiċjenti tal-bijomassa tradizzjonali jista' jkollhom fuq is-saħħa,

KONVINTI li l-enerġija rinovabbli, flimkien ma' effiċjenza enerġetika mtejba, tista' tkopri dejjem b'mod aqwa ż-żjieda qawwija fil-bżonnijiet globali tal-enerġija mistennija tul id-deċennji li ġejjin,

FILWAQT LI JAFFERMAW ix-xewqa tagħhom li jistabbilixxu organizzazzjoni internazzjonali għall-enerġija rinovabbli, li tiffacilita l-kooperazzjoni bejn il-Membri tagħha, filwaqt li tistabbilixxi wkoll kollaborazzjoni mill-qrib ma' organizzazzjonijiet eżistenti li jippromwovu l-użu tal-enerġija rinovabbli,

FTIEHMU DAN LI ĠEJ:

Artikolu I

Twaqqif tal-Aġenzija

- A. Il-Partijiet għal dan l-Istatut hawnhekk qeghdin jistabbilixxu l-Aġenzija Internazzjonali għall-Enerġija Rinovabbli (minn hawn 'l quddiem imsejha "l-Aġenzija") skont it-termini u kondizzjonijiet li ġejjin.
- B. L-Aġenzija hija bbażata fuq il-prinċipju tal-ugwaljanza bejn il-Membri kollha tagħha u għandha tirrispetta b'mod xieraq id-drittijiet sovrani u l-kompetenzi tal-Membri tagħha fit-twettiq tal-attivitajiet tagħha.

Artikolu II

Għanijiet

L-Aġenzija għandha tippromwovi l-adozzjoni wiesgħa u akbar kif ukoll l-użu sostenibbli tal-enerġija rinovabbli fil-forom kollha tagħha, waqt li tqis:

- (a) prijoritajiet u benefiċċji nazzjonali u domestiċi derivati minn approċċ ikkombinat ta' miżuri relatati mal-enerġija rinovabbli u miżuri ta' effiċjenza fl-enerġija, u
- (b) il-kontribuzzjoni tal-enerġija rinovabbli għall-preservazzjoni ambjentali, permezz ta' limitazzjoni tal-pressjoni fuq rizorsi naturali u t-tnaqqis tad-deforestazzjoni, b'mod partikolari d-deforestazzjoni tropikali, id-deżertifikazzjoni u t-telfien tal-bijodiversità; għall-harsien tal-klima; għat-tkabbir ekonomiku u l-koeżjoni soċjali inklużi t-tnaqqis tal-faqar u l-iżvilupp sostenibbli; għall-aċċess u s-sigurtà tal-provvista tal-enerġija; għall-iżvilupp reġjonali u għar-responsabbiltà interġenerazzjonali.

Artikolu III

Definizzjoni

F'dan l-Istatut it-terminu "enerġija rinovabbli" jfisser il-forom kollha ta' enerġija prodotta minn sorsi rinovabbli b'mod sostenibbli, li jinkludu, *inter alia*:

1. il-bijoenerġija;
2. l-enerġija geotermali;
3. l-idroenerġija;
4. l-enerġija mill-oċeani, inkluża inter alia l-enerġija mill-marej, mill-mewġ u dik termali tal-oċeani;
5. l-enerġija solari; u
6. l-enerġija mir-rih.

Artikolu IV

Attivitajiet

A. Bħala ċentru ta' eċċellenza għat-teknoloġija tal-enerġija rinnovabbli li jiehu r-rwol ta' faċilitatur u katalista, li jipprovdi l-esperjenza għal applikazzjonijiet u politiki prattiċi u li joffri appoġġ għall-kwistjonijiet kollha relatati mal-enerġija rinnovabbli filwaqt li jgħin pajjiżi differenti biex jibbenefikaw mill-iżvilupp effiċjenti u t-trasferiment ta' għarfien u teknoloġija, l-Aġenzija twettaq l-attivitajiet li ġejjin:

1. B'mod partikolari għall-benefiċċju tal-Membri tagħha l-Aġenzija għandha:

- (a) tanalizza, twettaq monitoraġġ ta' u, mingħajr obbligi fuq il-politiki tal-Membri, tissistemattizza prattiċi attwali tal-enerġija rinnovabbli, inklużi strumenti ta' politika, incentivi, mekkaniżmi ta' investment, l-aħjar prassi, teknoloġiji disponibbli, sistemi u tagħmir integrati, kif ukoll fatturi ta' suċċess u ta' falliment;
- (b) tohloq diskussjoni u tiżgura interazzjoni ma' organizzazzjonijiet u networks governattivi u mhux governattivi ohra f'dan il-qasam u f'oqsma rilevanti ohra;
- (c) tipprovdi pariri u assistenza rilevanti dwar il-politiki lill-Membri tagħha fuq talba tagħhom, mingħajr ma tonqos milli tikkunsidra l-htigijiet rispettivi tagħhom, u tistimola diskussjonijiet internazzjonali dwar il-politika tal-enerġija rinnovabbli u l-kundizzjonijiet ta' qafas relatati tagħha;
- (d) ittejjeb it-tagħrif rilevanti u t-trasferiment tat-teknoloġija waqt li tippromwovi l-iżvilupp tal-kapaċità u l-kompetenza lokali fl-Istati Membri inklużi l-interkonnessionijiet neċessarji;
- (e) toffri lill-Membri tagħha żvilupp ta' kapaċità istituzzjonali inklużi taħriġ u edukazzjoni;
- (f) tipprovdi pariri dwar il-finanzjament għall-enerġija rinnovabbli lill-Membri tagħha meta dawn jitolbuhom u tappoġġja l-applikazzjoni ta' mekkaniżmi relatati;
- (g) tistimola u tinkoraġġixxi r-riċerka, inkluża dik relatata ma' kwistjonijiet soċjo-ekonomiċi, kif ukoll trawwem networks ta' riċerka, riċerka kongunta, żvilupp u użu ta' teknoloġiji; u
- (h) tipprovdi informazzjoni dwar l-iżvilupp u l-użu ta' standards tekniċi nazzjonali u internazzjonali fir-rigward tal-enerġija rinnovabbli, ibbażata fuq għarfien sod miksub permezz ta' preżenza attiva fil-fora rilevanti.

2. Barra minn hekk, l-Aġenzija għandha xxerred l-informazzjoni u żżid l-għarfien pubbliku dwar il-benefiċċji u l-potenzjal li toffri l-enerġija rinnovabbli.

B. Waqt li tkun qed twettaq l-attivitajiet tagħha, l-Aġenzija għandha:

- 1. taġixxi b'konformità mal-iskopijiet u l-prinċipji tan-Nazzjonijiet Uniti biex jiġu promossi l-paċi u l-kooperazzjoni internazzjonali, u b'konformità mal-politiki tal-Nazzjonijiet Uniti favur it-titjib u t-tkattir tal-iżvilupp sostenibbli;
- 2. talloka r-riżorsi tagħha b'tali mod li jiġi żgurat li dawn jintużaw b'mod effiċjenti bil-hsieb li jiġu indirizzati kif xieraq l-għanijiet kollha tagħha u li twettaq l-attivitajiet tagħha għall-kisba tal-akbar benefiċċju possibbli għall-Membri tagħha u fiż-żoni kollha tad-dinja, filwaqt li ma jintesewx il-bżonnijiet speċjali tal-pajjiżi li qed jiżviluppaw, kif ukoll dawk ta' reġjuni u gżejjer iżolati u mbieghda;
- 3. tikkoopera mill-qrib u tagħmel sforz biex jiġu stabbiliti relazzjonijiet ta' benefiċċju reċiproku ma' istituzzjonijiet u organizzazzjonijiet eżistenti sabiex tiġi evitata d-duplikazzjoni bla bżonn tax-xogħol u biex tibni fuq u tagħmel użu effiċjenti u effettiv ta' riżorsi u attivitajiet miqjuda minn gvernijiet, u organizzazzjonijiet u aġenziji ohra, li l-għan tagħhom huwa li jippromwovi l-enerġija rinnovabbli.

C. L-Aġenzija għandha:

1. tissottometti rapport annwali dwar l-attivitajiet tagħha lill-Membri tagħha;
2. tinforma lill-Membri dwar il-pariri ta' politika tagħha wara li jingħataw; u
3. tinforma lill-Membri dwar il-konsultazzjoni u l-kooperazzjoni ma' u l-hidma ta' organizzazzjonijiet internazzjonali eżistenti li jaħdmu f'dan il-qasam.

Artikolu V

Programm u proġetti ta' hidma

- A. L-Aġenzija għandha twettaq l-attivitajiet tagħha fuq bażi tal-programm ta' hidma annwali, imhejji mis-Segretarjat, ikkunsidrat mill-Kunsill u adottat mill-Assemblea.
- B. L-Aġenzija tista', flimkien mal-programm ta' hidma tagħha, wara konsultazzjoni mal-Membri tagħha u, f'każ ta' nuqqas ta' qbil, wara approvazzjoni mill-Assemblea, twettaq proġetti mibdija u ffinanzjati mill-Membri skont id-disponibilità ta' riżorsi mhux finanzjarji tal-Aġenzija.

Artikolu VI

Shubija

- A. Is-shubija hija miftuħa għall-Istati li huma membri tan-Nazzjonijiet Uniti u għal organizzazzjonijiet reġjonali intergovernattivi għall-integrazzjoni ekonomika li huma lesti u kapaċi li jaġixxu b'mod konformi mal-ghanijiet u l-attivitajiet stabbiliti f'dan l-Istatut. Biex tkun eligibbli għas-shubija mal-Aġenzija, organizzazzjoni reġjonali intergovernattiva għall-integrazzjoni ekonomika għandha tkun kostitwita minn Stati sovrani, li mill-inqas wiehed minnhom huwa Membru tal-Aġenzija, u li l-Istati Membri tagħha jkunu ttrasferewlha kompetenza f'mill-inqas wahda mill-kwistjonijiet fl-ambitu tal-Aġenzija.
- B. Stati u organizzazzjonijiet reġjonali intergovernattivi għall-integrazzjoni ekonomika bħal dawn imsemmija għandhom isiru:
 1. Membri oriġinali tal-Aġenzija billi jiffirmaw dan l-Istatut u jiddepożitaw strument ta' ratifika;
 2. Membri ohra tal-Aġenzija billi jiddepożitaw strument ta' adeżjoni wara li tkun giet approvata l-applikazzjoni tagħhom għas-shubija. Is-shubija għandha titqies bħala approvata jekk ma jiġi espress l-ebda nuqqas ta' ftehim sa tliet xhur wara li tkun intbagħtet l-applikazzjoni lill-Membri. F'każ ta' nuqqas ta' ftehim l-applikazzjoni għandha tiġi deċiża mill-Assemblea skont l-Artikolu IX, paragrafu H, punt 1.
- C. Fil-każ ta' kwalunkwe organizzazzjoni reġjonali intergovernattiva għall-integrazzjoni ekonomika, l-organizzazzjoni u l-Istati Membri tagħha għandhom jiddeċiedu dwar ir-responsabbiltajiet rispettivi tagħhom rigward it-twettiq tal-obbligi tagħhom skont dan l-Istatut. L-organizzazzjoni u l-Istati Membri tagħha m'għandhomx ikunu intitolati li jeżerċitaw drittijiet, inkluzi drittijiet tal-vot, skont l-Istatut fl-istess waqt. Fl-istrumenti tagħhom ta' ratifika jew ta' adeżjoni, l-organizzazzjonijiet imsemmija hawn fuq għandhom jiddikjaraw l-estent tal-kompetenza tagħhom fir-rigward tal-kwistjonijiet regolati minn dan l-Istatut. Dawn l-organizzazzjonijiet għandhom ukoll jgħarrfu lill-Gvern Depożitarju dwar tibdiliet rilevanti fl-estent tal-kompetenza tagħhom. Fil-każ ta' votazzjoni dwar kwistjonijiet fil-kompetenza tagħhom, organizzazzjonijiet reġjonali intergovernattivi għall-integrazzjoni ekonomika għandhom jivvotaw bin-numru ta' voti ugwali għan-numru totali ta' voti attribwibbli lill-Istati Membri tagħhom li huma wkoll membri ta' din l-Aġenzija.

Artikolu VII

Osservaturi

- A. Il-pożizzjoni ta' osservatur tista' tingħata mill-Assemblea lil:
 1. organizzazzjonijiet intergovernattivi u mhux governattivi attivi fil-qasam tal-enerġija rinnovabbli;
 2. Firmatarji li ma rratifikawx l-Istatut; u
 3. applikanti għas-shubija li l-applikazzjoni tagħhom għas-shubija giet approvata skont l-Artikolu VI, paragrafu B, punt 2.
- B. Osservaturi jistgħu jipparteċipaw mingħajr id-dritt għall-vot fis-sessjonijiet pubbliċi tal-Assemblea u tal-organi sussidjarji tagħha.

Artikolu VIII

Organi

- A. Huma hawnhekk stabbiliti bħala l-organi prinċipali tal-Aġenzija:
 1. l-Assemblea;
 2. il-Kunsill; u
 3. is-Segretarjat.
- B. L-Assemblea u l-Kunsill, fuq approvazzjoni mill-Assemblea, jistgħu jistabbilixxu organi sussidjarji bħal dawn skont kif mehtieg għall-eżerċizzju tal-funzjonijiet tagħhom skont dan l-Istatut.

Artikolu IX

L-Assemblea

- A. 1. L-Assemblea hija l-organu suprem tal-Aġenzija.
2. L-Assemblea tista' tiddiskuti kull suġġett li jaqa' fl-ambitu ta' dan l-Istatut jew li huwa relatat mas-setgħat u l-funzjonijiet ta' kwalunkwe organu previsti f'dan l-Istatut.
3. Rigward kull suġġett bħal dan l-Assemblea tista':
- (a) tiegħu deċiżjonijiet u tagħmel rakkomandazzjonijiet lil kull organu bħal dan, u
 - (b) tagħmel rakkomandazzjonijiet lill-Membri tal-Aġenzija, fuq talba tagħhom.
4. Barra minn hekk, l-Assemblea għandu jkollha l-awtorità li tipproponi kwistjonijiet għall-konsiderazzjoni mill-Kunsill u li titlob lill-Kunsill u lis-Segretarjat għal rapporti dwar kwalunkwe kwistjoni relatata mal-funzjonament tal-Aġenzija.
- B. L-Assemblea għandha tkun komposta mill-Membri kollha tal-Aġenzija. L-Assemblea għandha tiltaqa' f'sessjonijiet regolari li għandhom isiru kull sena sakemm ma jiġix deċiż mod ieħor.
- C. L-Assemblea tinkludi rappreżentant wiehed minn kull Membru. Ir-rappreżentanti jistgħu jiġu akkumpanjati minn sostituti u konsulenti. L-ispejjeż tal-partecipazzjoni ta' delegazzjoni għandhom jithallsu mill-Istat Membru rispettiv.
- D. Sessjonijiet tal-Assemblea għandhom isiru fis-sede tal-Aġenzija, sakemm l-Assemblea ma tiddeċidix mod ieħor.
- E. Fil-bidu ta' kull sessjoni regolari, l-Assemblea għandha teleggi President u uffiċjali oħra bħal dawn skont kif mehtieg, waqt li tikkunsidra rappreżentanza ġeografika ekwa. Dawn għandhom jibqgħu fil-kariga sakemm jiġu eletti President u uffiċjali godda fis-sessjoni regolari li jkun imiss. L-Assemblea għandha tadotta r-regoli tagħha ta' proċedura b'konformità ma' dan l-Istatut.
- F. Skont l-Artikolu VI paragrafu C, kull Membru tal-Aġenzija għandu jkollu vot wiehed fl-Assemblea. L-Assemblea għandha tiegħu deċiżjonijiet dwar kwistjonijiet ta' proċedura permezz ta' maġġoranza sempliċi tal-Membri preżenti u li jivvotaw. Deċiżjonijiet dwar kwistjonijiet ta' sustanza għandhom jittiehdu b'kunsens tal-Membri preżenti. Jekk ma jkunx jista' jintlaħaq l-ebda kunsens, il-kunsens għandu jitqies bħala milhuq jekk ma joġġezzjonawx aktar minn 2 Membri, sakemm l-Istatut ma jipprovdix mod ieħor. Meta jqum il-punt dwar jekk il-kwistjoni hijiex waħda ta' sustanza jew le, din għandha tiġi ttrattata bħala ta' sustanza sakemm l-Assemblea bil-kunsens tal-Membri preżenti ma tiddeċidix mod ieħor, li, jekk ma jintlaħaq l-ebda kunsens, għandu jitqies bħala milhuq jekk ma joġġezzjonawx aktar minn 2 Membri. Maġġoranza tal-Membri tal-Aġenzija għandha tikkostitwixxi kworum għall-Assemblea.
- G. L-Assemblea għandha, bil-kunsens tal-Membri preżenti:
1. teleggi l-membri tal-Kunsill;
 2. tadotta fis-sessjonijiet regolari tagħha l-baġit u l-programm ta' hidma tal-Aġenzija, imressqa mill-Kunsill, u jkollha l-awtorità li tiddeċiedi dwar emendi tal-baġit u l-programm ta' hidma tal-Aġenzija;
 3. tiegħu deċiżjonijiet relatati mas-supervizjoni tal-politika finanzjarja tal-Aġenzija, mar-regoli finanzjarji u ma' kwistjonijiet finanzjarji oħra kif ukoll teleggi l-awditur;
 4. tapprova emendi li jsiru lil dan l-Istatut;
 5. tiddeċiedi dwar it-twaqqif ta' korpi sussidjarji u tapprova t-termini ta' referenza tagħhom; u
 6. tiddeċiedi dwar il-permess għall-vot skont l-Artikolu XVII, paragrafu A.
- H. L-Assemblea għandha b'kunsens tal-Membri preżenti, li jekk ma jkunx jista' jintlaħaq l-ebda kunsens, għandu jitqies bħala milhuq jekk ma joġġezzjonawx aktar minn 2 Membri:
1. tiddeċiedi, jekk mehtieg, dwar l-applikazzjonijiet għas-shubija;
 2. tapprova r-regoli ta' proċedura tal-Assemblea u tal-Kunsill, li għandhom jiġu ppreżentati minn dan tal-aħħar;

3. tadotta r-rapport annwali kif ukoll rapporti oħra;
 4. tapprova l-konkluzjoni ta' ftehimiet dwar il-mistoqsijiet, il-kwistjonijiet jew l-affarijiet kollha fl-ambitu ta' dan l-Istatut; u
 5. tiddeċiedi dwar proġetti addizzjonali skont l-Artikolu V, paragrafu B fil-każ ta' nuqqas ta' qbil bejn il-Membri tagħha.
- I. L-Assemblea għandha tinnomina s-sede tal-Aġenzija u d-Direttur Ġenerali tas-Segretarjat (minn hawn 'l quddiem imsejjah "Direttur Ġenerali") bil-kunsens tal-Membri preżenti, jew, jekk ma jistax jintlaħaq l-ebda kunsens, b'vot ta' maġġoranza ta' żewġ terzi tal-Membri preżenti u li jivvotaw.
- J. L-Assemblea għandha tikkunsidra u tapprova kif xieraq waqt l-ewwel sessjoni tagħha kull deċiżjoni, abbozzi ta' ftehimiet, dispożizzjonijiet u linji gwida mhejjija mill-Kummissjoni Preparatorja skont il-proċeduri tal-votazzjoni għall-hruġ rispettiv skont kif stipulat fl-Artikolu IX, paragrafi F sa I.

Artikolu X

Il-Kunsill

- A. Il-Kunsill għandu jikkonsisti minn mill-inqas 11 iżda mhux aktar minn 21 rappreżentant tal-Membri tal-Aġenzija, eletti mill-Assemblea. In-numru konkret ta' bejn 11 u 21 rappreżentant għandu jikkorrispondi għall-eqreb ekwivalenti ta' terz tal-Membri tal-Aġenzija li għandu jiġi kkalkulat fuq il-bażi tan-numru ta' Membri tal-Aġenzija fil-bidu tal-elezzjoni rispettiva għall-membri tal-Kunsill. Il-membri tal-Kunsill għandhom jiġu eletti fuq bażi ta' rotazzjoni skont kif stabbilit fir-regoli ta' proċedura tal-Assemblea, bil-għan li jiġu żgurati l-partecipazzjoni effettiva ta' pajjiżi li qed jiżviluppaw u dik ta' pajjiżi żviluppati kif ukoll il-kisba ġusta u ekwa tad-distribuzzjoni ġeografika u l-effettività tal-hidma tal-Kunsill. Il-membri tal-Kunsill għandhom jiġu eletti għal terminu ta' sentejn.
- B. Il-Kunsill għandu jiltaqa' kull sitt xhur u l-laqgħat tiegħu għandhom jinżammu fis-sede tal-Aġenzija, sakemm il-Kunsill ma jiddeċidix mod ieħor.
- C. Il-Kunsill għandu, fil-bidu ta' kull laqgħa għall-perjodu sal-laqgħa tiegħu li jmiss, jeleġgi President u uffiċjali oħra minn fost il-membri tiegħu skont kif mehtieg. Il-Kunsill għandu jkollu d-dritt li jelabora r-regoli tiegħu ta' proċedura. Dawn ir-regoli ta' proċedura għandhom jiġu ppreżentati lill-Assemblea għall-approvazzjoni.
- D. Kull membru tal-Kunsill għandu jkollu vot wiehed. Il-Kunsill għandu jiehu deċiżjonijiet dwar kwistjonijiet ta' proċedura permezz ta' maġġoranza sempliċi tal-membri tiegħu. Deċiżjonijiet dwar kwistjonijiet ta' sustanza għandhom jittiehdu minn maġġoranza ta' żewġ terzi tal-membri tiegħu. Meta jqum il-punt dwar jekk il-kwistjoni hijiex waħda ta' sustanza jew le, dik il-kwistjoni għandha tiġi ttrattata b'hała waħda ta' sustanza sakemm il-Kunsill, permezz ta' maġġoranza ta' żewġ terzi tal-membri tiegħu, ma jiddeċidix mod ieħor.
- E. Il-Kunsill għandu jkun u għandu jinżamm responsabbli lejn l-Assemblea. Il-Kunsill għandu jwettaq il-poteri u l-funzjonijiet mogħtija lilu permezz ta' dan l-Istatut, kif ukoll dawk il-funzjonijiet delegati lilu mill-Assemblea. Meta jagħmel dan, għandu jaġixxi b'konformità mad-deċiżjonijiet u b'attenzjoni xierqa għar-rakkomandazzjonijiet tal-Assemblea waqt li jiżgura l-implimentazzjoni xierqa u kontinwa tagħhom.
- F. Il-Kunsill għandu:
1. jiffaċilita l-konsultazzjonijiet u l-kooperazzjoni fost il-Membri;
 2. jikkunsidra u jissottometti lill-Assemblea l-abbozz tal-programm ta' hidma u l-abbozz tal-baġit tal-Aġenzija;
 3. japprova arrangamenti għas-sessjonijiet tal-Assemblea inkluża l-preparazzjoni tal-abbozz tal-aġenda;
 4. jikkunsidra u jissottometti lill-Assemblea l-abbozz tar-rapport annwali dwar l-attivitajiet tal-Aġenzija flimkien ma' rapporti oħra kif imhejjija mis-Segretarjat skont l-Artikolu XI, paragrafu E, numru 3 ta' dan l-Istatut;
 5. ihejji rapporti oħra li l-Assemblea tista titlob;
 6. jikkonkludi ftehimiet jew arrangamenti ma' Stati, organizzazzjonijiet internazzjonali u aġenziji internazzjonali f'isem l-Aġenzija, b'approvazzjoni minn qabel mill-Assemblea;
 7. jivverifika l-programm ta' hidma hekk kif adottat mill-Assemblea bil-hsieb tal-implimentazzjoni tiegħu mis-Segretarjat u fil-limiti tal-baġit adottat;

8. jkollu l-awtorità li jirreferi lill-Assemblea kwistjonijiet għall-konsiderazzjoni tagħha; u
9. jistabbilixxi organi sussidjarji, meta mehtieg, skont l-Artikolu VIII, paragrafu B, u jiddeciedi dwar it-termini tagħhom ta' referenza u dewmien.

Artikolu XI

Is-Segretarjat

- A. Is-Segretarjat għandu jassisti lill-Assemblea, lill-Kunsill, u lill-organi sussidjarji tagħhom fit-twettiq tal-funzjonijiet tagħhom. Huwa għandu jwettaq il-funzjonijiet l-oħra fdati lilu permezz ta' dan l-Istatut kif ukoll dawk il-funzjonijiet delegati lil mill-Assemblea jew mill-Kunsill.
- B. Is-Segretarjat għandu jkun magħmul minn Direttur Ġenerali, li għandu jkun il-kap u l-uffiċjal amministrattiv prinċipali tiegħu, u minn persunal skont kif mehtieg. Id-Direttur Ġenerali għandu jinhatar mill-Assemblea fuq rakkomandazzjoni tal-Kunsill għal terminu ta' erba' snin, li jista' jiġġedded għal terminu ieħor, iżda mhux aktar.
- C. Id-Direttur Ġenerali għandu jkun responsabbli lejn l-Assemblea u l-Kunsill, *inter alia* għall-hatra tal-persunal kif ukoll għall-organizzazzjoni u l-funzjonament tas-Segretarjat. Il-konsiderazzjoni tal-akbar importanza fl-impjieg tal-persunal u fl-istipular tal-kondizzjonijiet tas-servizz għandha tkun il-htieġa li jiġu żgurati l-ogħla standards ta' effiċjenza, kompetenza u integrità. Għandha tingħata attenzjoni lill-importanza tal-fatt li r-reklutaġġ tal-persunal isir primarjament mill-Istati Membri u fuq bażi ġeografika wiesgħa kemm jista' jkun, billi tiġi kkunsidrata b'mod partikolari r-rappreżentazzjoni adegwata ta' pajjiżi li qed jiżviluppaw u b'enfasi fuq bilanċ bejn is-sessi.

Fit-thejjja tal-baġit ir-reklutaġġ propost għandu jiġi mmexxi mill-prinċipju li n-numru tal-persunal għandu jinżamm f'minimu mehtieg għall-qadi b'mod xieraq tar-responsabbiltajiet tas-Segretarjat.

- D. Id-Direttur Ġenerali jew rappreżentant mahtur minnu jew minnha għandu jippartecipa, minghajr id-dritt għall-vot, fil-laqgħat kollha tal-Assemblea u tal-Kunsill.
- E. Is-Segretarjat għandu:
 1. ihejji u jipprezenta lill-Kunsill l-abbozz tal-programm ta' hidma u l-abbozz tal-baġit tal-Aġenzija;
 2. jimplimenta l-programm ta' hidma u d-deċiżjonijiet tal-Aġenzija;
 3. jipprepara u jipprezenta lill-Kunsill l-abbozz tar-rapport annwali dwar l-attivitajiet tal-Aġenzija flimkien ma' rapporti oħra relatati fuq talba tal-Assemblea jew tal-Kunsill;
 4. jipprovdi appoġġ amministrattiv u tekniku lill-Assemblea, lill-Kunsill u lill-organi sussidjarji tagħhom;
 5. jiffacilita l-komunikazzjoni bejn l-Aġenzija u l-Membri tagħha; u
 6. jiċċirkola l-pariri ta' politika wara li jingħataw lill-Membri tal-Aġenzija skont l-Artikolu IV, paragrafu C, punt 2 u jhejji u jissottometti lill-Assemblea u lill-Kunsill rapport dwar il-pariri ta' politika tiegħu għal kull waħda mis-sessjonijiet tagħhom. Ir-rapport lill-Kunsill għandu jinkludi wkoll il-pariri ta' politika ppjanati fl-implimentazzjoni tal-programm ta' hidma annwali.

- F. Fil-qadi ta' dmirijiethom, id-Direttur Ġenerali u l-membri l-oħra tal-persunal m'għandhomx ifittxu jew jircievu struzzjonijiet minn gvernijiet jew minn kwalunkwe sors ieħor barra l-Aġenzija. Huma għandhom jastjenu minn kwalunkwe azzjoni li tista' tirrifletti fuq il-pożizzjonijiet tagħhom ta' uffiċjali internazzjonali responsabbli biss lejn l-Assemblea u l-Kunsill. Kull Membru għandu jirrispetta l-karattru esklussivament internazzjonali tar-responsabbiltajiet tad-Direttur Ġenerali u l-membri l-oħra tal-persunal u m'għandux jipprova jinfluwenzahom f'dak li jirrigwarda l-qadi tar-responsabbiltajiet tagħhom.

Artikolu XII

Il-baġit

- A. Il-baġit tal-Aġenzija għandu jiġi ffinanzjat minn:
 1. kontributi obligatorji tal-Membri tagħha, li huma bbażati fuq l-iskala ta' valutazzjonijiet tan-Nazzjonijiet Uniti, skont kif stipulat mill-Assemblea;
 2. kontribuzzjonijiet volontarji; u
 3. sorsi oħra possibbli

skont ir-regoli finanzjarji li għandhom jiġu adottati mill-Assemblea permezz ta' kunsens, kif stabbilit fl-Artikolu IX, paragrafu G ta' dan l-Istatut. Ir-regoli finanzjarji u l-baġit għandhom jiżguraw bażi finanzjarja soda tal-Aġenzija u għandhom jiżguraw l-implimentazzjoni effettiva u effiċjenti tal-attivitajiet tal-Aġenzija, kif stabbilit mill-programm ta' hidma. Kontribuzzjonijiet mandatorji għandhom jiffinanzjaw attivitajiet ewlenin u spejjeż amministrattivi.

- B. L-abbozz tal-baġit tal-Aġenzija għandu jiġi mhejji mis-Segretarjat u pprezentat lill-Kunsill biex jiġi eżaminat. Il-Kunsill għandu jew jgħaddih lill-Assemblea b'rakkomandazzjoni għall-approvazzjoni jew iroddu lura lis-Segretarjat għal reviżjoni u preżentazzjoni mill-gdid.
- C. L-Assemblea għandha tahtar awditur estern li għandu jzomm il-kariga għal perjodu ta' erba' snin u li għandu jkun eliġibbli biex jiġi elett mill-gdid. L-ewwel awditur għandu jzomm il-kariga għal perjodu ta' sentejn. L-awditur għandu jeżamina l-kontijiet tal-Aġenzija u għandu jagħmel l-osservazzjonijiet u r-rakkomandazzjonijiet meqjusa bħala neċessarji fir-rigward tal-effiċjenza tal-ġestjoni u tal-kontrolli finanzjarji interni.

Artikolu XIII

Personalità legali, privileġġi u immunitajiet

- A. L-Aġenzija għandu jkollha personalità legali internazzjonali. Fit-territorju ta' kull Membru u soġġett għal-leġiżlazzjoni nazzjonali tagħha, l-Aġenzija għandha tgawdi mill-kapaċità ġuridika nazzjonali li tista' tkun mehtieġa għall-eżerċizzju tal-funzjonijiet u t-tweqqif tal-ghanijiet tagħha.
- B. Il-Membri għandhom jiddeċiedu fuq ftehim separat dwar privileġġi u immunitajiet.

Artikolu XIV

Relazzjonijiet ma' organizzazzjonijiet ohra

Soġġett għall-approvazzjoni tal-Assemblea, il-Kunsill għandu jkun awtorizzat sabiex jikkonkludi ftehim fisem l-Aġenzija biex jiġu stabbiliti relazzjonijiet xierqa man-Nazzjonijiet Uniti u ma' kwalunkwe organizzazzjoni ohra li x-xogħol tagħha huwa relatat ma' dik tal-Aġenzija. Id-dispożizzjonijiet ta' dan l-Istatut m'għandux ikollhom effett fuq id-drittijiet u l-obbligi ta' kwalunkwe Membru li jirriżultaw minn trattati internazzjonali eżistenti.

Artikolu XV

Emendi u rtirar, reviżjoni

- A. Emendi għal dan l-Istatut jistgħu jiġu proposti minn kwalunkwe Membru. Kopji ċertifikati tat-test ta' kwalunkwe emenda proposta għandhom jiġu ppreparati mid-Direttur Ġenerali u għandhom jiġu komunikati minnu lill-Membri kollha mill-inqas disghin jum qabel il-konsiderazzjoni tagħha mill-Assemblea.
- B. Emendi għandhom jidhlu fis-sehħ għall-Membri kollha:
1. meta jiġu approvati mill-Assemblea wara konsiderazzjoni tal-osservazzjonijiet ipprezentati mill-Kunsill dwar kull emenda proposta; u
 2. wara li l-Membri kollha jkunu qablu li jiġu vinkolati mill-emenda skont il-proċessi kostituzzjonali rispettivi tagħhom. Il-Membri għandhom jesprimu l-kunsens tagħhom li jiġu vinkolati billi jiddepożitaw strument korrispondenti mad-Depożitarju msemmi fl-Artikolu XX, paragrafu A.
- C. Fi kwalunkwe żmien wara hames snin mid-data ta' meta dan l-Istatut jidhol fis-sehħ skont il-paragrafu D tal-Artikolu XIX, Membru jista' jirtira mill-Aġenzija permezz ta' avviż bil-miktub dwar din id-deċiżjoni mogħti lid-Depożitarju msemmi fl-Artikolu XX, paragrafu A, li għandu jgħarraf minnufih lill-Kunsill u lill-Membri kollha.
- D. Irtirar bhal dan għandu jidhol fis-sehħ fl-aħħar tas-sena li fiha jkun ġie espress. L-irtirar ta' Membru mill-Aġenzija m'għandux jaffettwa l-obbligi kuntrattwali tiegħu stipulati skont l-Artikolu V, paragrafu B u l-obbligi finanzjarji tiegħu għas-sena li fiha jirtira.

*Artikolu XVI***Soluzzjoni ta' tilwim**

- A. Il-Membri għandhom isolvu kwalunkwe tilwim bejniethom li jikkonċerna l-interpretazzjoni jew l-applikazzjoni ta' dan l-Istatut b'mezzi paċifiċi skont l-Artikolu 2(3) tal-Karta tan-Nazzjonijiet Uniti u, għal dan il-ghan, għandhom isibu soluzzjoni permezz tal-mezzi indikati fl-Artikolu 33(1) tal-Karta tan-Nazzjonijiet Uniti.
- B. Il-Kunsill jista' jikkontribwixxi għas-soluzzjoni ta' tilwima permezz ta' kwalunkwe mezz li jidhirlu li huma xierqa, inkluż li joffri l-uffiċċji tajbin tiegħu, li jitlob lill-Membri maqbudin fit-tilwima li jibdew il-proċess ta' soluzzjoni tal-ghażla tagħhom u li jirrakkomanda limitu ta' żmien għal kull proċedura miftiehma.

*Artikolu XVII***Sospensjoni temporanja ta' drittijiet**

- A. Kwalunkwe Membru tal-Aġenzija li qiegħed lura fil-kontribuzzjonijiet finanzjarji tiegħu lill-Aġenzija m'għandu jkollu l-ebda dritt għall-vot jekk l-arretrati tiegħu jammontaw għal jew jaqbzu l-ammont tal-kontribuzzjonijiet tiegħu għas-sentejn ta' qabel. Madankollu, l-Assemblea tista' tippermetti li dan il-Membru jivvota jekk tkun konvinta li n-nuqqas li jsir il-pagament huwa riżultat ta' ċirkustanzi lil hinn mill-kontroll tal-Membru.
- B. Membru li jkompli jikser id-dispożizzjonijiet ta' dan l-Istatut jew dawk ta' xi ftehim li jkun dahal fiħ skont dan l-Istatut jista' jiġi sospiż milli jeżerċita l-privileġġi u drittijiet ta' shubija mill-Assemblea li tagħxi b'maġġoranza ta' żewġ terzi tal-Membri preżenti u li tivvota fuq rakkomandazzjoni tal-Kunsill.

*Artikolu XVIII***Sede tal-Aġenzija**

Is-sede tal-Aġenzija għandha tiġi deċiża mill-Assemblea fl-ewwel sessjoni tagħha.

*Artikolu XIX***Iffirmar, ratifika, dħul fis-seħh u adeżjoni**

- A. Dan l-Istatut għandu jkun miftuħ għall-iffirmar mill-Istati kollha li huma membri tan-Nazzjonijiet Uniti u mill-organizzazzjonijiet reġjonali intergovernattivi għall-integrazzjoni ekonomika waqt il-Konferenza tal-Fondazzjoni kif stipulat fl-Artikolu VI, paragrafu A. Huwa għandu jibqa' miftuħ għall-iffirmar sad-data ta' meta jidhol fis-seħh dan l-Istatut.
- B. Għal Stati u organizzazzjonijiet reġjonali intergovernattivi għall-integrazzjoni ekonomika kif stipulat fl-Artikolu VI, paragrafu A li ma ffirmawx dan l-Istatut, dan l-Istatut għandu jkun miftuħ għall-adeżjoni wara li s-shubija tagħhom tkun giet approvata mill-Assemblea skont l-Artikolu VI, paragrafu B, punt 2.
- C. Kunsens għal vinkolazzjoni b'dan l-Istatut għandu jiġi espress billi jiġi depożitat strument ta' ratifika jew ta' adeżjoni mad-Depożitarju. Ir-ratifika ta' jew l-adeżjoni ma' dan l-Istatut għandhom isiru mill-Istati b'konformità mal-proċessi kostituzzjonali rispettivi tagħhom.
- D. Dan l-Istatut għandu jidhol fis-seħh fit-tletin jum wara d-data li fiha jkun sar id-depożitu tal-ħamsa u għoxrin strument ta' ratifika.
- E. Għal Stati jew organizzazzjonijiet reġjonali intergovernattivi għall-integrazzjoni ekonomika li jiddepożitaw strument ta' ratifika jew ta' adeżjoni wara d-dħul fis-seħh tal-Istatut, dan l-Istatut għandu jidhol fis-seħh fit-tletin jum wara d-data tad-depożitu tal-istrument rilevanti.
- F. Ma jistgħu jsiru l-ebda riżervi għad-dispożizzjonijiet ta' dan l-Istatut.

*Artikolu XX***Id-depożitarju, reġistrazzjoni, it-test awtentiku**

- A. Il-Gvern tar-Repubblika Federali tal-Ġermanja hawnhekk qed jiġi nnominat bħala d-Depożitarju ta' dan l-Istatut u ta' kull strument ta' ratifika jew ta' adeżjoni.
- B. Dan l-Istatut għandu jiġi rreġistrat mill-Gvern Depożitarju skont l-Artikolu 102 tal-Karta tan-Nazzjonijiet Uniti.
- C. Dan l-Istatut, magħmul bl-Ingliż, għandu jiġi depożitat fl-arkivji tal-Gvern Depożitarju.

- D. Kopji debitament ċertifikati ta' dan l-Istatut għandhom jiġu trażmessi mill-Gvern Depożitarju lill-gvernijiet tal-Istati u lill-organi eżekuttivi ta' organizzazzjonijiet reġjonali intergovernattivi għall-integrazzjoni ekonomika li ffirmaw jew li ġew approvati għas-shubija skont l-Artikolu VI, paragrafu B, numru 2.
- E. Il-Gvern Depożitarju għandu jinforma minnufih lill-Firmatarji kollha ta' dan l-Istatut dwar id-data ta' kull depożitu ta' kwalunkwe strument ta' ratifika kif ukoll dwar id-data tad-dhul fis-seħh tal-Istatut.
- F. Il-Gvern Depożitarju għandu jinforma minnufih lill-Firmatarji u lill-Membri kollha dwar id-dati li fihom Stati jew organizzazzjonijiet reġjonali intergovernattivi għall-integrazzjoni ekonomika sussegwentement isiru membri.
- G. Il-Gvern Depożitarju għandu jibgħat minnufih applikazzjonijiet għodda għas-shubija lill-Membri kollha tal-Aġenzija biex dawn jiġu kkunsidrati skont l-Artikolu VI, paragrafu B, numru 2.

B'XHIEDA TA' DAN is-sottoskritti, debitament awtorizzati, iffirmaw dan l-Istatut.

Magħmul f'Bonn, fis-26 ta' Jannar 2009, f'original waħdieni, fil-lingwa Ingliża.

DEĊIŻJONI TAL-KUNSILL 2010/386/PESK

tat-12 ta' Lulju 2010

li tagġorna l-lista ta' persuni, gruppi u entitajiet suġġetti għall-Artikoli 2, 3 u 4 tal-Požizzjoni Komuni 2001/931/PESK dwar l-applikazzjoni ta' miżuri speċifiċi fil-ġlieda kontra t-terroriżmu

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Billi:

- (1) Fis-27 ta' Diċembru 2001, il-Kunsill adotta l-Požizzjoni Komuni 2001/931/PESK dwar l-applikazzjoni ta' miżuri speċifiċi fil-ġlieda kontra t-terroriżmu ⁽¹⁾.
- (2) Fit-22 ta' Diċembru 2009, il-Kunsill adotta d-Deciżjoni 2009/1004/PESK li tagġorna l-lista ta' persuni, gruppi u entitajiet suġġetti għall-Artikoli 2, 3, u 4 tal-Požizzjoni Komuni 2001/931/PESK ⁽²⁾.
- (3) F'konformità mal-Artikolu 1(6) tal-Požizzjoni Komuni 2001/931/PESK, hu mehtieg li ssir reviżjoni kompleta tal-lista ta' persuni, gruppi u entitajiet li għalihom tapplika l-Požizzjoni Komuni 2009/1004/PESK.
- (4) Din id-Deciżjoni tistabbilixxi r-risultat tar-reviżjoni li l-Kunsill għamel fir-rigward tal-persuni, gruppi u entitajiet li għalihom japplikaw l-Artikoli 2, 3 u 4 tal-Požizzjoni Komuni 2001/931/PESK.
- (5) Il-Kunsill iddetermina li m'għadx hemm raġunijiet biex ċerti gruppi jinżammu fuq il-lista ta' persuni, gruppi u entitajiet li għaliha tapplika l-Požizzjoni Komuni 2001/931/PESK.
- (6) Il-Kunsill ikkonkluda li bl-eċċezzjoni tal-gruppi m-semmija fil-premessa (5), il-persuni, il-gruppi u l-entitajiet l-oħra li għalihom japplikaw l-Artikoli 2, 3 u 4 tal-Požizzjoni Komuni 2001/931/PESK kienu involuti fatti

terroristiċi fis-sens tal-Artikolu 1(2) u (3) tal-Požizzjoni Komuni 2001/931/PESK, li ttiehdet deciżjoni fir-rigward tagħhom minn awtorità kompetenti fis-sens tal-Artikolu 1(4) ta' dik il-Požizzjoni Komuni, u li huma għandhom ikomplu jkunu suġġetti għall-miżuri restrittivi speċifiċi previsti fiha.

- (7) Il-lista ta' persuni, gruppi u entitajiet li għalihom japplikaw l-Artikoli 2, 3 u 4 tal-Požizzjoni Komuni 2001/931/PESK għandha tkun aġġornata kif mehtieg,

ADOPTA DIN ID-DEĊIŻJONI:

Artikolu 1

Il-lista ta' persuni, gruppi u entitajiet li għalihom japplikaw l-Artikoli 2, 3 u 4 tal-Požizzjoni Komuni 2001/931/PESK għandha tkun dik stabbilita fl-Anness ma' din id-Deciżjoni.

Artikolu 2

Id-Deciżjoni 2009/1004/PESK hija b'dan imhassra.

Artikolu 3

Din id-Deciżjoni għandha tidhol fis-seħh fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-12 ta' Lulju 2010.

Għall-Kunsill

Il-President

S. LARUELLE

⁽¹⁾ ĠU L 344, 28.12.2001, p. 93.

⁽²⁾ ĠU L 346, 23.12.2009, p. 58.

ANNEX

LISTA TA' PERSUNI, GRUPPI U ENTITAJIET IMSEMMIJA FL-ARTIKOLU 1

1. PERSUNI

1. ABOU, Rabah Naami (maghruf ukoll bhala Naami Hamza; maghruf ukoll bhala Mihoubi Faycal; maghruf ukoll bhala Fellah Ahmed; maghruf ukoll bhala Dafri R mi Lahdi) imwieled fl-1.2.1966 f'Algeri (l-Algerija) (Membru ta' "al-Takfir" u "al-Hijra")
2. ABOUD, Maisi (maghruf ukoll bhala l-Abderrahmane Svizzeru) imwieled fis- 17.10.1964 f'Algeri (l-Algerija) (Membru ta' "al-Takfir" u "al-Hijra")
3. AL-MUGHASSIL, Ahmad Ibrahim (maghruf ukoll bhala ABU OMRAN; maghruf ukoll bhala AL-MUGHASSIL, Ahmed Ibrahim) imwieled fis-26.6.1967 f'Qatif-Bab al Shamal (Arabja Sawdita); cittadin tal-Arabja Sawdita
4. AL-NASSER, Abdelkarim Hussein Mohamed, imwieled f'Al Ihsa (l-Arabja Sawdita); cittadin ta' Arabja Sawdita
5. AL YACOUB, Ibrahim Salih Mohammed, imwieled fis-16.10.1966 f'Tarut, l-Arabja Sawdita; cittadin tal-Arabja Sawdita
6. ARIOUA, Kamel (maghruf ukoll bhala Lamine Kamel) imwieled fit-18.8.1969 f'Kostantin (l-Algerija) (Membru ta' "al-Takfir" u "al-Hijra")
7. ASLI, Mohamed (maghruf ukoll bhala Dahmane Mohamed) imwieled fit-13.5.1975 f'Ain Taya (l-Algerija) (Membru ta' "al-Takfir" u "al-Hijra")
8. ASLI, Rabah imwieled fit-13.5.1975 f'Ain Taya (l-Algerija) (Membru ta' "al-Takfir" u "al-Hijra")
9. ATWA, Ali (maghruf ukoll bhala BOUSLIM, Ammar Mansour; maghruf ukoll bhala SALIM, Hassan Rostom), il-Libanu, imwieled fl-1960 fil-Libanu; cittadin tal-Libanu
10. BOUYERI, Mohammed (maghruf ukoll bhala Abu ZUBAIR; maghruf ukoll bhala SOBIAR; maghruf ukoll bhala Abu ZOUBAIR), imwieled fit-08.3.1978 f'Amsterdam (l-Olanda) (Membru tal-"Hofstadgroep")
11. DARIB, Noureddine (maghruf ukoll bhala Carreto; maghruf ukoll bhala Zitoun Mourad) imwieled fl-1.2.1972 fl-Algerija (Membru ta' "al-Takfir" u "al-Hijra")
12. DJABALI, Abderrahmane (maghruf ukoll bhala Touil) imwieled fl-01.6.1970 fl- Algerija (Membru ta' "al-Takfir" u "al-Hijra")
13. EL FATMI, Noureddine (maghruf ukoll bhala Nouriddin EL FATMI; maghruf ukoll bhala Nouriddine EL FATMI; maghruf ukoll bhala Noureddine EL FATMI; maghruf ukoll bhala Abu AL KA'E KA'E; maghruf ukoll bhala Abu QAE QAE; maghruf ukoll bhala FOUAD; maghruf ukoll bhala FZAD; maghruf ukoll bhala Nabil EL FATMI; maghruf ukoll bhala Ben MOHAMMED; maghruf ukoll bhala Ben Mohand BEN LARBI; maghruf ukoll bhala Ben Driss Muhand IBN LARBI; maghruf ukoll bhala Abu TAHAR; maghruf ukoll bhala EGGIE), imwieled fil-15.8.1982 f'Midar (il-Marokk), Nru tal-passaport (il-Marokk) N829139 (Membru tal-"Hofstadgroep")
14. EL-HOORIE, Ali Saed Bin Ali (maghruf ukoll bhala AL-HOURI, Ali Saed Bin Ali; maghruf ukoll bhala EL-HOURI, Ali Saed Bin Ali) imwieled fl-10.7.1965 jew il- 11.7.1965 f'El Dibabiya, (l-Arabja Sawdita); cittadin tal-Arabja Sawdita
15. FAHAS, Sofiane Yacine, imwiela fl-10.9.1971 f'Algeri (l-Algerija) (Membru ta' "al-Takfir" u "al-Hijra")
16. IZZ-AL-DIN, Hasan (maghruf ukoll bhala GARBAYA, AHMED; maghruf ukoll bhala SA-ID; maghruf ukoll bhala SALWWAN, Samir), il-Libanu, imwieled fl-1963 fil- Libanu, cittadin tal-Libanu
17. MOHAMMED, Khalid Shaikh (maghruf ukoll bhala ALI, Salem; maghruf ukoll bhala BIN KHALID, Fahd Bin Adballah; maghruf ukoll bhala HENIN, Ashraf Refaat Nabith; maghruf ukoll bhala WADOOD, Khalid Adbul) imwieled fl-14.4.1965 jew fl-1.3.1964 fil-Pakistan, passaport Nru 488555
18. MOKTARI, Fateh (maghruf ukoll bhala Ferdi Omar) imwieled fis-26.12.1974 f'Hussein Dey (l-Algerija) (Membru ta' "al-Takfir" u "al-Hijra")
19. NOUARA, Farid imwieled fil-25.11.1973 f'Algeri (l-Algerija) (Membru ta' "al-Takfir" u "al-Hijra")
20. RESSOUS, Hoari (maghruf ukoll bhala Hallasa Farid) imwieled fil-11.9.1968 f'Algeri (l-Algerija) (Membru ta' "al-Takfir" u "al-Hijra")
21. SEDKAOUI, Noureddine (maghruf ukoll bhala Nounou) imwieled fit-23.6.1963 f'Algeri (l-Algerija) (Membru ta' "al-Takfir" u "al-Hijra")
22. SELMANI, Abdelghani (maghruf ukoll bhala Gano) imwieled fl-14.6.1974 f'Algeri (l- Algerija) (Membru ta' "al-Takfir" u "al-Hijra")
23. SENOUCI, Sofiane imwiela fil-15.4.1971 f'Hussein Dey (l-Algerija) (Membru ta' "al-Takfir" u "al-Hijra")
24. TINGUALI, Mohammed (maghruf ukoll bhala Mouh di Kouba) imwieled fil- 21.4.1964 fi Blida (l-Algerija) (Membru ta' "al-Takfir" u "al-Hijra")
25. WALTERS, Jason Theodore James (maghruf ukoll bhala Abdullah; maghruf ukoll bhala David), imwieled fis-6.3.1985 f'Amersfoort (l-Olanda), Nru tal-passaport (l- Olanda) NE8146378 (Membru tal-"Hofstadgroep")

2. GRUPPI U ENTITAJIET

1. L-Organizzazzjoni Abu Nidal ("ANO"), (magħrufa ukoll bħala l-"Kunsill Rivoluzzjonarju ta' Fatah", il-"Brigati Rivoluzzjonarji Gharab", "Settembru l- Iswed", u l-"Organizzazzjoni Rivoluzzjonarja tal-Musulmani Soċjalisti")
2. "Il-Brigata tal-Martri ta' Al-Aqsa"
3. "Al-Aqsa e.V."
4. "Al-Takfir" u "Al-Hijra"
5. "Aum Shinrikyo" (magħruf ukoll bħala "AUM", magħruf ukoll bħala "Aum Verita Suprema," magħruf ukoll bħala "Aleph")
6. "Babbar Khalsa"
7. Il-"Partit Komunista tal-Filippini", inkluż "l-Armata l-Ġdida tal-Poplu" - "NPA", il-Filippini
8. "Gama'a al-Islamiyya" ("Grupp Islamiku"), (magħruf ukoll bħala "Al-Gama'a al-Islamiyya" - "IG") "İslami Büyük Doğu Akıncılar Cephesi" "IBDA-C"(Il-Front Kbir Islamiku tal- Ġellieda tal-Lvant)
9. "İslami Büyük Doğu Akıncılar Cephesi" - "IBDA-C" ("Great Islamic Eastern Warriors Front")
10. "Hamas" (inkluż "Hamas-Izz al-Din al-Qassem")
11. "Hizbul Mujahideen" ("HM")
12. "Hofstadgroep"
13. Il-"Fondazzjoni ta' l-Art Imqaddsa għas-Soljev u l-Iżvilupp"
14. Il-"Federazzjoni Internazzjonali taż-Żgħażaġh Sikh" ("ISYF")
15. Il-"Forza Khalistan Zindabad" ("KZF")
16. Il-"Partit tal-Haddiema tal-Kurdistan" ("PKK"), (magħruf ukoll bħala "KADEK"; magħruf ukoll bħala "KONGRA-GEL")
17. "Tigri għal-Liberazzjoni ta' Tamil Eelam" ("LTTE")
18. L-"Armata għal-Liberazzjoni Nazzjonali" ("Ejército de Liberación Nacional")
19. Il-"Jihad Islamika Palestinjana" ("PIJ")
20. Il-"Front Popolari għal-Liberazzjoni tal-Palestina" ("PFLP")
21. Il-"Front Popolari għal-Liberazzjoni tal-Palestina - Kmand Ġenerali", (magħruf ukoll bħala "PFLP - Kmand Ġenerali")
22. "Fuerzas armadas revolucionarias de Colombia" "Il-Forzi Armati Rivoluzzjonarji tal-Kolombja" ("FARC")
23. "Devrimci Halk Kurtuluş Partisi-Cephesi" "L-Armata/Il-Front/Il-Partit Rivoluzzjonarju/a għal-Liberazzjoni tal-Poplu" ("DHKP/C"), (magħruf ukoll bħala "Devrimci Sol" ("Xellug Rivoluzzjonarju"), "Dev Sol")
24. It-"Triq li Tiddi" (SL) ("Sendero Luminoso")
25. "Stichting Al Aqsa" (magħruf ukoll bħala "Stichting Al Aqsa Nederland", magħruf ukoll bħala "Al Aqsa Nederland")
26. "TAK" - "Teyrbazen Azadiya Kurdistan", magħruf ukoll bħala l-"Kurdistan Freedom Falcons", il-"Kurdistan Freedom Hawks"
27. Il-"Forzi/Grupp Magħqud(a) għad-Difiża Legittima tal-Kolombja" ("AUC") ("Autodefensas Unidas de Colombia")

DEĊIŻJONI TAL-KUMMISSJONI

tat-12 ta' Lulju 2010

li temenda d-Deciżjoni 2008/630/KE dwar miżuri ta' emerġenza li japplikaw għall-krustaċċi importati mill-Bangladexx u li huma maħsuba għall-konsum mill-bniedem

(notifikata bid-dokument numru C(2010) 4739)

(Test b'relevanza għaž-ŻEE)

(2010/387/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jstabbilixxi l-prinċipji ġenerali u l-htigijiet tal-liġi dwar l-ikel, li jstabbilixxi l-Awtorità Ewropea dwar is-Sigurtà fl-Ikel u jstabbilixxi l-proċeduri fi kwistjonijiet ta' sigurtà tal-ikel ⁽¹⁾, u b'mod partikolari l-Artikolu 53(1)(b)(ii) tiegħu,

Billi:

- (1) Ir-Regolament (KE) Nru 178/2002 jstabbilixxi l-prinċipji ġenerali li jirregolaw l-ikel u l-ghalf b'mod ġenerali, u b'mod partikolari s-sigurtà tal-ikel u l-ghalf, fil-livell tal-Unjoni u dak nazzjonali. Dan jistipula miżuri ta' emerġenza fejn huwa evidenti li ikel jew għalf importat minn pajjiż terz x'aktarx huwa ta' riskju serju għas-saħha tal-bniedem, għas-saħha tal-annimali jew għall-ambjent, u li riskju bħal dan ma jistax jittrażżan b'mod sodisfaċenti permezz ta' miżuri meħuda mill-Istat Membru/Istati Membri kkonċernati/i.
- (2) Id-Direttiva tal-Kunsill 96/23/KE tad-29 ta' April 1996 dwar miżuri għall-monitoraġġ ta' ċerti sustanzi u residwi tagħhom f'annimali hajjin u prodotti tal-annimali ⁽²⁾, tistipula li l-proċess tal-produzzjoni tal-annimali u tal-prodotti primarji li joriġinaw mill-annimali għandu jkun sorveljat bil-ghan li tinstab il-preżenza ta' ċerti residwi u sustanzi f'annimali hajjin, fil-hmieġ tagħhom u fis-sustanzi fluwidi ta' ġisimhom u fit-tessuti, fil-prodotti tal-annimali, fl-ghalf tal-annimali u fl-ilma tax-xorb.
- (3) Id-Deciżjoni tal-Kummissjoni 2002/657/KE tat-14 ta' Awwissu 2002 li timplimenta d-Direttiva tal-Kunsill 96/23/KE rigward il-hidma ta' metodi analitiċi u l-interpretazzjoni tar-riżultati ⁽³⁾, tipprovdi regoli għall-metodi analitiċi li għandhom jintużaw fl-ittestjar ta' kampjuni uffiċjali meħuda skont id-Direttiva 96/23/KE u tispeċifika kriterji komuni għall-interpretazzjoni tar-riżultati analitiċi ta' laboratorji uffiċjali ta' kontroll għal kampjuni bħal dawn.
- (4) Ir-Regolament (KE) Nru 470/2009 tal-Parlament Ewropew u tal-Kunsill tas-6 ta' Mejju 2009 li jstabbilixxi

l-proċeduri Komunitarji għall-istabbiliment ta' limiti ta' residwi ta' sustanzi farmakoloġikament attivi fl-oġġetti tal-ikel li joriġinaw mill-annimali ⁽⁴⁾ jistabbilixxi regoli u proċeduri għall-klassifikazzjoni ta' sustanzi farmakoloġikament attivi u biex tkun stabbilita l-konċentrazzjoni massima ta' residwi ta' sustanzi bħal dawn li jistgħu jkunu permessi f'ikel li joriġina mill-annimali, b'mod partikolari l-limitu massimu ta' residwi (MRLs).

- (5) Barra minn hekk, ir-Regolament (KE) Nru 470/2009 jstabbilixxi regoli u proċeduri biex ikun stabbilit il-livell ta' residwi ta' sustanza farmakoloġikament attiva għal raġunijiet ta' kontroll fil-każ ta' ċerti sustanzi li għalihom ma kienx stabbilit limitu massimu ta' residwi skont dak ir-Regolament, b'mod partikolari punti ta' referenza għal azzjoni.
- (6) Id-Deciżjoni tal-Kummissjoni 2008/630/KE tal-24 ta' Lulju 2008 dwar miżuri ta' emerġenza li japplikaw għall-krustaċċi importati mill-Bangladexx u li huma maħsuba għall-konsum mill-bniedem ⁽⁵⁾ ġiet adottata wara l-iskoperta tal-preżenza ta' residwi ta' prodotti mediċinali veterinarji u sustanzi mhux awtorizzati fi krustaċċi importati minn dak il-pajjiż terz u li huma maħsuba għall-konsum mill-bniedem. Din tipprovdi li l-kunsinni ta' krustaċċi importati fl-Unjoni mill-Bangladexx u maħsuba għall-konsum uman għandhom jiġu ttestjati għall-preżenza ta' chloramphenicol, metaboliti tan-nitrofurani, tetracycline, malakita hadra u kristall vjola.
- (7) Ir-riżultati tal-ispezzjoni tal-Kummissjoni lill-Bangladexx f'Jannar 2010 wrew li n-nuqqas li kien identifikat qabel ta' kapaċità xierqa mill-laboratorju għall-ittestjar ta' ċerti residwi ta' prodotti mediċinali veterinarji fl-annimali hajjin u prodotti minn annimali għadha tippersisti. Barra minn hekk, hu wkoll magħruf li l-oxytetracycline u l-chlortetracycline jintużaw fil-Bangladexx.
- (8) Billi l-miżuri meħuda s'issa mill-Bangladexx mhumieq biżżejjed, tkun haġa xierqa li l-miżuri ta' emerġenza preskritti fid-Deciżjoni 2008/630/KE li jiżguraw il-protezzjoni effettiva u uniformi tas-saħha tal-bniedem fl-Istati Membri kollha jiġu riveduti. B'mod partikolari, jinhtieg li tkun permessa l-importazzjoni ta' krustaċċi importati mill-Bangladexx u li huma maħsuba għall-konsum uman fl-Unjoni, sakemm isiru t-testijiet xierqa fil-post ta' oriġini.

⁽¹⁾ ĠU L 31, 1.2.2002, p. 1.

⁽²⁾ ĠU L 125, 23.5.1996, p. 10.

⁽³⁾ ĠU L 221, 17.8.2002, p. 8.

⁽⁴⁾ ĠU L 152, 16.6.2009, p. 11.

⁽⁵⁾ ĠU L 205, 1.8.2008, p. 49.

- (9) Barra minn hekk, proporzjon sinifikanti ta' krustaċji importati mill-Bangladexx għandhom jgħaddu mit-testijiet analitiċi mill-Istati Membri għat-tfittix tal-preżenza ta' residwi ta' sustanzi farmakoloġikament attivi qabel ma dawn jitpoġġew fis-suq fl-Unjoni. Ir-riżultati ta' testijiet bħal dawn għandhom jipprovdu informazzjoni aktar preċiża dwar il-livell attwali ta' kontaminazzjoni ma' daww ir-residwi fil-krustaċji li joriginaw mill-Bangladexx.
- (10) Huwa xieraq li l-Istati Membri jinnotifikaw lill-Kummissjoni bir-riżultati tat-testijiet analitiċi mwettqa, meta daww ir-riżultati juru l-preżenza ta' sustanzi farmakoloġikament attivi mhux awtorizzati għall-użu f'annimali li jipproduċu l-ikel, jew aktar mil-limiti massimi ta' residwu stabbiliti fil-liġi tal-Unjoni. L-Istati Membri għandhom ukoll jippreżentaw b'mod regolari rapporti lill-Kummissjoni dwar it-testijiet kollha mwettqa minnhom.
- (11) Il-miżuri stipulati f'din id-Deċiżjoni huma skont l-opinjoni tal-Kumitat Permanenti għall-Katina Alimentari u s-Saħha tal-Annimali,

ADOTTAT DIN ID-DEĊIŻJONI:

Artikolu 1

L-Artikoli 2, 3 u 4 tad-Deċiżjoni 2008/630/KE huma mibdula b'dan li ġej:

"Artikolu 2

1. L-Istati Membri għandhom jawtorizzaw l-importazzjoni lejn l-Unjoni tal-kunsinni sakemm dawn ikollhom magħhom ir-riżultati ta' test analitiku mwettqa fl-istadju tal-orijini biex ikun żgurat li dawn mhumiex ta' ħsara għas-saħha tal-bniedem ("it-test analitiku").

2. It-test analitiku kellu jkun imwettqa fuq kampjun uffiċjali, sabiex tinstab il-preżenza ta' residwi ta' sustanzi farmakoloġikament attivi, kif definit fl-Artikolu 2(a) tar-Regolament (KE) Nru 470/2009 tal-Parlament Ewropew u tal-Kunsill (*), u b'mod partikolari dawn kellhom jiġu ttestjati għall-preżenza ta':

- chloramphenicol, tetracycline, oxytetracycline, chlortetracycline;
- metaboliti tan-nitrofurans;
- aħdar malakita u vjola kristall u l-metaboliti leuco rispettivi tagħhom.

3. B'deroga mill-paragrafu 1, l-Istati Membri għandhom jawtorizzaw l-importazzjoni tal-kunsinni tal-prodotti li ma jkollhomx magħhom ir-riżultati tat-test analitiku sakemm l-Istat Membru kkonċernat ma jiżgurax li kull kunsinna tgħaddi mill-verifiki xierqa kollha mal-wasla tagħha fuq il-Post ta' Fruntiera tal-Unjoni biex ikun żgurat li dawn mhumiex ta' ħsara għas-saħha tal-bniedem.

Artikolu 3

L-Istati Membri għandhom, permezz ta' pjanijiet xierqa dwar it-tehid tal-kampjuni, jiżguraw li l-kampjuni uffiċjali jittieħdu minn tal-anqas 20 % tal-kunsinni msemmija fl-Artikolu 1.

Daww il-kampjuni uffiċjali għandhom jgħaddu minn testijiet analitiċi għas-sejbien tal-preżenza ta' residwi ta' sustanzi farmakoloġikament attivi, kif definit fl-Artikolu 2(a) tar-Regolament (KE) Nru 470/2009, u b'mod partikolari dawn għandhom ikunu ġew ittestjati għall-preżenza tal-chloramphenicol, tetracycline, oxytetracycline, chlortetracycline u metaboliti tan-nitrofurans.

Artikolu 4

Il-kunsinni li minnhom ikunu ttieħdu l-kampjuni uffiċjali skont l-Artikolu 2(3) u l-Artikolu 2(3) għandhom jinżammu taht detenzjoni uffiċjali mill-awtorità kompetenti tal-Istat Membru kkonċernat sakemm jitlestew it-testijiet analitiċi.

Daww il-kunsinni jistgħu jitqiegħdu fis-suq biss jekk ir-riżultati tat-testijiet analitiċi jikkonfermaw il-konformità tal-kunsinni mal-Artikolu 23 tar-Regolament (KE) Nru 470/2009.

Artikolu 4a

L-Istati Membri għandhom jinfurmaw minnufih lill-Kummissjoni bir-riżultati tat-testijiet analitiċi jekk daww it-testijiet jiżvelaw il-preżenza ta' kwalunkwe sustanza farmakoloġikament attiva:

- (a) ikklassifikata skont l-Artikolu 14(2)(a), (b) jew (c) tar-Regolament (KE) Nru 470/2009 flivell li jisboq il-limitu massimu ta' residwu stabbilit skont dak ir-Regolament; jew
- (b) mhux ikklassifikata skont l-Artikolu 14(2)(a), (b) jew (c) tar-Regolament (KE) Nru 470/2009.

Ir-riżultati ta' daww it-testijiet analitiċi għandhom jintbagħtu lill-Kummissjoni permezz tas-sistema ta' twissija rapida mwaqqfa permezz tal-Artikolu 50(1) tar-Regolament (KE) Nru 178/2002. L-Istat Membru kkonċernat mhuwiex obligat li jinnotifika lill-Kummissjoni bir-riżultati ta' tali testijiet permezz ta' sistema ta' twissija rapida fejn il-livell ta' residwi ta' sustanzi farmakoloġikament attivi tkun anqas:

- (i) mill-punt ta' referenza għall-azzjoni stabbilita għal dik is-sustanza permezz tal-Artikolu 18 tar-Regolament (KE) Nru 470/2009; jew
- (ii) mil-limitu minimu ta' rendiment mitlub li kien stabbilit għal dik is-sustanza msemmija fl-Artikolu 4 tad-Deċiżjoni tal-Kummissjoni 2002/657/KE (**).

Artikolu 4b

L-Istati Membri għandhom jippreparaw rapport kull tliet xhur, li fih jagħti kont tar-riżultati kollha tat-testijiet analitiċi mwettqa fl-aħħar tliet xhur fuq kunsinni tal-prodotti mill-Bangladexx.

Dawn ir-rapporti għandhom jitressqu lill-Kummissjoni matul ix-xahar ta' wara kull perjodu ta' tliet xhur, f'April, Lulju, Ottubru, u Jannar.

(*) ĠU L 152, 16.6.2009, p. 11.

(**) ĠU L 221, 17.8.2002, p. 8."

Artikolu 2

Din id-Deciżjoni għandha tapplika mill-15 ta' Lulju 2010.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, it-12 ta' Lulju 2010.

Għall-Kummissjoni

John DALLI

Membru tal-Kummissjoni

PREZZ TAL-ABBONAMENT 2010 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 100 EUR fis-sena
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	770 EUR fis-sena
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	400 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	300 EUR fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Il-formati tas-CD-Rom se jinbidlu bil-formati tad-DVD matul l-2010.

Bejgħ u Abbonamenti

Abbonamenti fil-perjodiċi diversi bi ħlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT